





# حقانیت سیدنا امام حسین رضی اللہ عنہ اور

## حدیث قسطنطنیہ کی تحقیق

تالیف

مفتی سید ضیاء الدین نقشبندی قادری

نائب شیخ الفقہ جامعہ نظامیہ  
قاؤذرا آف ایوانحکامات اسلامک ریسرچ سنٹر

ناشر: ایوانحکامات اسلامک ریسرچ سنٹر حیدرآباد، دکن

Website: [www.ziaislamic.com](http://www.ziaislamic.com)  
Email: [zia.islamic@yahoo.co.in](mailto:zia.islamic@yahoo.co.in)

### جملہ حقوق بحق ناشر محفوظ ہیں

نام کتاب : حقانیت سیدنا امام حسین رضی اللہ عنہ اور حدیث قسطنطنیہ  
کی تحقیق

تالیف : مولانا مفتی سید ضیاء الدین نقشبندی قادری دامت  
برکاتہم، نائب شیخ الفقہ جامعہ نظامیہ و قاضی دارالاجناسات  
اسلامک ریسرچ سنٹر

طبع اول : ربیع الثانی ۱۴۲۹ھ

تعداد اشاعت : تین ہزار (3000)

قیمت : 25 روپے

ناشر : ابوالحسنات اسلامک ریسرچ سنٹر حیدرآباد، دکن

کمپوزنگ : ابوالبرکات کمپیوٹر سنٹر حیدرآباد، دکن

مطبع و تقسیم کار : مکتبہ جام نور منیا محل جامع مسجد علی۔

## عنوانات

❖ تقریظ

❖ سخن ہائے گفتنی

## ◆.....باب اول.....◆

❖ اہل بیت اطہار کی محبت و فضیلت امام عالی مقام رضی اللہ عنہ کی حقانیت کا بیان

❖ محبت کا معیار

❖ محبت اہل بیت و صحابہ شعائر اہل سنت

❖ حجۃ الوداع سے واپسی کے وقت محبت اہل بیت پر خطبہ

❖ صحابہ کی اذیت حضور اکرم صلی اللہ علیہ وسلم کی اذیت کا باعث

❖ قرآن و اہل بیت سے وابستگی ہدایت کی ضمانت

❖ امام عالی مقام رضی اللہ عنہ کی حقانیت و صداقت

❖ اہل بیت کرام کی بے حرقمقی موجب لعنت و ہلاکت

❖ حسین کریمین رضی اللہ عنہما کا چاہنے والا بھی جنتی ہے

❖ فضائل سیدنا امام حسین رضی اللہ عنہ

❖ ولادت باسعادت کی بشارت

❖ ولادت مبارک

❖ القاب مبارکہ

❖ اولاد امجاد

❖ حسن و حسین جنتی رضی اللہ عنہما نام

❖ حضرات حسین کریمین رضی اللہ عنہما جنت کی لذت

❖ حسین کریمین رضی اللہ عنہما کی محبت محبوبیت خداوندی کی ضمانت

❖ حضور صلی اللہ علیہ وسلم نے حسین کریمین رضی اللہ عنہما کی خاطر خطبہ موقوف فرمادیا

❖ حسین کریمین رضی اللہ عنہما کا وجود باوجود سراپا دین و شریعت

## ◆.....باب دوم.....◆

- ❶ یزید کی حقیقی صورت احادیث و روایات کے آئینہ میں
- ❷ میری امت کی ہلاکت قریش کے چند لڑکوں کے ہاتھوں سے ہوگی
- ❸ لڑکوں کی حکمرانی سے اللہ کی پناہ مانگو
- ❹ قتل حسین رضی اللہ عنہ کا یزید نے علم دیا! ابن زیاد کا اقراری بیان
- ❺ یزید پلید نے امام عالی مقام کے دندان مبارک کو کچھو کے دئے
- ❻ ہمیں ڈر ہونے لگا کہ کہیں آسمان سے پتھر نہ برسائے جائیں
- ❼ ہم ایسے شخص کے پاس سے آئے جس کا کوئی دین نہیں
- ❽ اہل مدینہ منورہ پر مظالم کی انتہاء
- ❾ جس نے اہل مدینہ کو خوف زدہ کیا اس پر اللہ کی لعنت
- ❿ یزیدی فوج نے بیت اللہ شریف پر سنگباری کی
- ⓫ یزید کو رضی اللہ عنہ کہنے کا شرعی حکم
- ⓬ یزید کو امیر المؤمنین کہنے والے کی سزا

### ◆ باب سوم ..... ◆

- ❶ حدیث مدینہ قیصر کی تحقیق بحث
- ❷ حدیث شریف کی پہلی توجیہ
- ❸ حدیث شریف کی دوسری توجیہ
- ❹ قسطنطنیہ پر پہلا حملہ
- ❺ قسطنطنیہ پر دوسرا حملہ
- ❻ قسطنطنیہ پر تیسرا حملہ
- ❼ یزید قسطنطنیہ کے کوئے معرکہ میں شریک رہا؟
- ❽ ایک اشکال اور اس کا جواب
- ❾ یزید قسطنطنیہ کے مابعد کے معرکہ میں بھی برضا و رغبت شریک نہیں ہوا
- ❿ یزید کی حمایت کرنے والوں سے ایک سوال!
- ⓫ خلاصہ بحث

بسم اللہ الرحمن الرحیم

## تقریظ

مفکر اسلام حضرت علامہ مولانا مفتی خلیل احمد دامت برکاتہم  
شیخ الجامعہ جامعہ نظامیہ

الحمد لله رب العالمين والصلوة والسلام علي  
سيد الانبياء والمرسلين وعلى اله الطيبين واصحابه  
الاكرمين اجمعين اما بعد

اسلام میں خلافت راشدہ کے بعد ملوکیت کا آغاز ہو گیا، اس  
سلسلہ میں بعض لوگ یزید پلید کو سنی خلفاء میں شمار کرنے کی کوشش کیے  
ہیں اور اس کیلئے امیر المؤمنین کا لقب بھی تحریر کئے ہیں جبکہ ابتداء سے  
اہل سنت و جماعت اس سے ناراض ہیں اور اس کے اعمال قبیحہ کو نفرت کی  
نظر سے دیکھتے ہیں، اس کے ساتھ یزید کے چاہنے والے اس قدر  
غلو کر گئے ہیں کہ اس کے لئے مدینہ قیصر کے معرکہ سے متعلق جو روایت  
آئی ہے اس کے ذریعہ یزید کو بخشش و مغفرت یافتہ اور جنتی بتلانے لگے  
ہیں۔

عزیز مولوی حافظ سید ضیاء الدین نقشبندی مازال علمہ  
یتسزید، نائب شیخ الفقہ جامعہ نظامیہ نے اس کی مکمل تحقیق کتب  
احادیث اور کتب تاریخ و سیرت سے کی ہے اور ثابت کیا ہے کہ یزید اس  
بشارت میں شامل نہیں ہے، یہ کتاب سنی مسلمانوں کیلئے مفید اور ایمان  
افروز ہے، دعا ہے کہ اللہ تعالیٰ اس کتاب کو ہدایت کا ذریعہ بنائے، آمین  
بجاء سيد الانبياء والمرسلين صلى الله عليه واله الطيبين  
 واصحابه الاكرمين وسلم

شرح و تحفظ

مفتی خلیل احمد

شیخ الجامعہ جامعہ نظامیہ

۲۳/ صفر المظفر ۱۴۳۹ھ

۴/ مارچ ۲۰۰۸ء

### سخن ہائے گفتنی

زیر نظر کتاب ”حقانیت سیدنا امام حسین رضی اللہ عنہ اور حدیث قططنیہ کی تحقیق“ تین ابواب پر مشتمل ہے، باب اول فضائل سے متعلق ہے، اس باب میں قرآن کریم و احادیث شریفہ کے حوالہ سے اہل بیت اطہار بالخصوص امام عالی مقام حضرت سیدنا امام حسین رضی اللہ عنہ کے فضائل و مناقب مختصر طور پر بیان کئے گئے، امام عالی مقام کی حقانیت و صداقت کو واضح کیا گیا اور کتاب و سنت کی روشنی میں بتلایا گیا کہ اہل بیت اطہار ظاہر و باطن کی پاکیزگی سے متصف ہیں، ان سے محبت و مودت ایمان کیلئے شرط ہے، اور ان سے بغض و عداوت، اللہ تعالیٰ اور اس کے حبیب اکرم صلی اللہ علیہ وآلہ وسلم سے بغض و عداوت رکھنے کے مترادف ہے۔

بعض حلقوں میں یزید کو ”امیر المؤمنین“ اور ”رضی اللہ عنہ“ کے الفاظ سے یاد کیا جاتا ہے، نیز یہ بھی کہا جاتا ہے کہ یزید قططنیہ کے پہلے معرکہ میں شریک تھا لہذا وہ حدیث میں مذکور بشارت کا مستحق اور مغفرت یافتہ ہے۔



اس لئے باب دوم میں یزید کی مذمت میں وارد احادیث  
و آثار اور تاریخی روایات بیان کی گئیں اور اس کو رضی اللہ عنہ اور  
امیر المؤمنین کہنے کا شرعی حکم بتایا گیا۔

اور باب سوم میں اس بات کا تفصیلی طور پر علمی و تحقیقی جائزہ لیا  
گیا کہ یزید قسطنطنیہ کے کونسے معرکہ میں، کس سنہ میں شریک  
رہا، مستند کتب تاریخ و معثر کتب رجال کی روشنی میں بحث کی گئی کہ حدیث  
شریف میں ”مدینۃ قیصر“ کے جوالفاظ وارد ہیں اس کی مراد و مصداق  
کیا ہے چنانچہ بعض شارحین کے قول کے مطابق اس سے مراد روم کا شہر  
حمص ہے اور یہ شہر خلافت فاروقی ۱۵ھ میں فتح ہوا جب کہ یزید پیدا بھی  
نہیں ہوا تھا، دیگر شارحین کے بقول اگر اس سے قسطنطنیہ ہی مراد لیا  
جائے تو چونکہ یزید پہلے لشکر میں شریک نہیں تھا اس لئے حدیث شریف  
میں وارد مغفرت و بشارت کا وہ مستحق نہیں۔

صحیح بخاری، صحیح مسلم، جامع ترمذی، سنن ابوداؤد، سنن  
نسائی، سنن ابن ماجہ، مستدرک علیٰ الحسنین، مسند احمد، مسند  
ابویعلیٰ، مسند دیلمی، معجم کبیر للطبرانی، معجم اوسط للطبرانی، مسند الشامیین  
للطبرانی، مصنف ابن ابی شیبہ، شعب الایمان، دلائل النبوة للبیہقی، الفتح

الکبیر للسیوطی، شرح السنۃ، المطالب العالیہ، کنز العمال، مشکوٰۃ  
المصابیح، زجاجیۃ المصابیح، عمدۃ القاری، فتح الباری، مرقاۃ  
المفاتیح، اسد الغابۃ، تہذیب التہذیب، الاصابۃ فی معرفۃ  
الصحابۃ، طبقات ابن سعد، معرفۃ الصحابۃ لابی نعیم، تاریخ کامل، البدایۃ  
والنہایۃ، تاریخ طبری، تاریخ الخلفاء، الصواعق المحرقة، تہذیب الاہل  
مناقب آل بیت النبی المختار وغیرہ کتب حدیث، کتب تاریخ و کتب رجال  
کے حوالہ سے متعلقہ موضوع پر علمی بحث ہدیہ قارئین کی جارہی ہے۔

اللہ تعالیٰ اپنے حبیب کریم صلی اللہ علیہ والہ وسلم اور آپ کی  
اہل پاک و اصحاب کرام کے وسیلہ سے ہماری خامیوں اور کوتاہیوں کو  
درگزر فرمائے اس حقیر کاوش کو اپنی بارگاہ میں شرف قبولیت سے سرفراز  
فرمائے اور ہم سب کو صراطِ مستقیم پر قائم و دائم رکھے۔

آمین بجاہ سیدنا طہ وینس صلی اللہ علیہ والہ وصحبہ  
اجمعین۔

سید ضیاء الدین نقشبندی قادری غفرلہ

نائب شیخ الفقہ جامعہ نظامیہ

اَتَمَّاءِ يَدَالله لِيَذْهَب عَنْكُمْ الرَّجْسُ اَهْلُ الْبَيْتِ وَيُطَهِّرَكُمْ  
تَطْهِيرًا ترجمہ: یقیناً اللہ تعالیٰ تو یہی چاہتا ہے اے نبی کے گھر والو کہ تم  
سے ہر نا پاکی دور فرما دے اور تمہیں پاک کر کے خوب  
سُخرا کر دے (سورۃ الاحزاب - ۳۳)

## باب اول

اہل بیت اطہار کی محبت و فضیلت

اور

امام عالی مقام رضی اللہ عنہ کی حقانیت کا بیان

الحمد لله رب العالمين والصلوة والسلام على  
 حبيبہ سید الانبیاء والموسلین وعلى الہ الطیبین الطاہرین  
 واصحابہ الاکرمین الافضالین ومن احبہم وتبعہم باحسن  
 اجمعین الی یوم الدین ۔

### باب اول

اہل بیت اطہار کی محبت و فضیلت اور  
 امام عالی مقام رضی اللہ عنہ کی حقانیت کا بیان  
 اللہ تعالیٰ نے قرآن حکیم میں اہلبیت کرام سے محبت کا حکم فرمایا  
 ہے: قل لا اسئلكم علیه اجر الا المودة فی القربی۔ ترجمہ  
 اے حبیب صلی اللہ علیہ وسلم آپ فرما دیجئے ا میں تم سے اس پر کچھ اجر  
 نہیں چاہتا ہوں بجز قرابت داروں کی محبت کے (سورہ شوریٰ: ۲۳)۔  
 اور حدیث شریف میں ہے ادبوا اولادکم علی ثلاث خصال  
 حب نبیکم وحب اہل بیتہ وتلاوة القرآن ترجمہ: تم اپنی اولاد کو

تین باتوں پر تربیت کرو اپنے نبی اکرم صلی اللہ علیہ وسلم کی محبت، آپ کے اہلیت اطہار کی محبت اور تلاوت قرآن [الفح اکبیر لایام السیوطی، ج ۱، ص ۵۹ (۴۸۷)]۔

ارشاد خداوندی ہے: انما یرید اللہ لیذهب عنکم الرجس اهل البیت و یطہرکم تطہیراً ترجمہ: یقیناً اللہ تعالیٰ تو یہی چاہتا ہے اے نبی کے گھر والو کہ تم سے ہر نا پاک کی دور قمرادے اور تمہیں پاک کر کے خوب ستھرا کر دے (سورۃ الاحزاب - ۳۳) اس آیت قرآنی سے ثابت ہے کہ اللہ تعالیٰ نے اہل بیت کو ہر قسم کی فکری، اعتقادی، عملی، اخلاقی، ظاہری و باطنی نجاستوں سے پاک و صاف طیب و طایر رکھا، اس کے شان نزول کے متعلق ام المؤمنین سیدتنا ام سلمہ رضی اللہ عنہا بیان فرماتی ہیں عن ام سلمة قالت فی بیتی نزلت النما یرید اللہ لیذهب عنکم الرجس اهل البیت قالت فارسل رسول اللہ صلی اللہ علیہ وسلم الی فاطمة وعلی والحسن والحسین فقال هؤلاء اهل بیتی قالت قلت یا رسول اللہ

اما انا من اهل البيت؟ قال بلى ان شاء الله. رواه البغوی.

ترجمہ: ام المؤمنین سیدتنا ام سلمہ رضی اللہ عنہا بیان فرماتی ہیں جس وقت سرکارِ دو عالم صلی اللہ علیہ وسلم میرے حجرہ میں رونق افروز تھے اس وقت یہ آیت کریمہ نازل ہوئی: اے حبیبِ پاک صلی اللہ علیہ وسلم کے گھر والو! بیشک اللہ تعالیٰ یہی چاہتا ہے کہ ہر گندگی کو تم سے دور رکھے اور تمہیں مکمل پاکیزگی عطا فرمائے۔ جب یہ آیت کریمہ نازل ہوئی تو حضور اکرم صلی اللہ علیہ وسلم نے حضرت سیدہ فاطمہ الزہراء رضی اللہ عنہا، حضرت علی مرتضیٰ رضی اللہ عنہ، حضرت حسن رضی اللہ عنہ اور حضرت حسین رضی اللہ عنہ کو یاد فرمایا، پھر حضور پاک صلی اللہ علیہ وسلم نے فرمایا: یہ میرے اہل بیت ہیں۔ ام المؤمنین حضرت ام سلمہ رضی اللہ عنہا نے عرض کیا: یا رسول اللہ صلی اللہ علیہ وسلم کیا میں اہل بیت سے نہیں ہوں؟ سرکار نے فرمایا: کیوں نہیں! تم بھی اہل بیت سے ہو۔ (زجاجة المصابیح ص ۳۱۶)

جامع ترمذی شریف میں حدیثِ پاک ہے (حدیث نمبر ۳۷۴۳) عن ابن عباس رضی اللہ عنہما قال قال رسول

اللہ صلی اللہ علیہ وسلم احبوا اللہ لما یغذوکم من نعمہ  
واحبنی لحب اللہ واحبوا اہل بیعی لحنی۔ ترجمہ: سیدنا  
عبداللہ بن عباس رضی اللہ عنہما سے روایت ہے فرماتے ہیں کہ حضرت  
رسول اکرم صلی اللہ علیہ وسلم نے ارشاد فرمایا: اللہ سے محبت کیا کرو کیونکہ وہ  
تمہیں نعمتوں سے سرفراز فرماتا ہے اور اللہ کی محبت کی خاطر مجھ سے محبت  
کیا کرو اور میری محبت کی خاطر میرے اہل بیت سے محبت کیا کرو۔  
(جامع ترمذی شریف ج ۲ ص ۲۱۹ باب مناقب اہل البیت - مشکوٰۃ  
المصابیح ج ۲ ص ۵۷۳ - زحاجہ المصابیح ج ۵ ص ۳۱۴/۳۱۵)

اللہ تعالیٰ کے لطف و انعام، فضل و احسان کا تقاضہ یہ ہے کہ اس  
منعم حقیقی سے محبت کی جائے اور اللہ کی محبت حاصل کرنے کے لئے سرکار  
سے محبت کی جائے، حبیب پاک صلی اللہ علیہ وسلم کی محبت کے حصول کیلئے  
اہل بیت اطہار سے محبت کی جائے۔

گو یا کہ حضرات اہل بیت گرام کی محبت حضور پاک صلی اللہ علیہ وسلم کی  
حصول محبت کیلئے ذیہ ہے اور حضور پاک صلی اللہ علیہ وسلم کی محبت ذیہ  
ہے اللہ کی محبت کے حصول کیلئے۔ جو کوئی انسان قرب الہی کا متمنی ہو اور

بارگاہ یزدی میں باریابی چاہتا ہو تو اس کے لئے راستہ یہی ہے کہ وہ حضرات اہل بیت کرام سے محبت کرے۔ جس کے نتیجہ میں اسے قرب مصطفیٰ صلی اللہ علیہ وسلم ملے گا اور سرکارِ دو عالم صلی اللہ علیہ وسلم کی بارگاہ اقدس سے اسے پھر بارگاہ رب العزت کا قرب نصیب ہوگا۔

سنن ابن ماجہ شریف و جامع ترمذی شریف کی روایت ہے سرکارِ دو عالم صلی اللہ علیہ وآلہ وسلم نے ارشاد فرمایا: والذی نفسی بیدہ لا یدخل قلب رجل الا یمان حتی یحبکم لله ورسوله (جامع ترمذی شریف، باب مناقب العباس بن عبدالمطلب رضی اللہ عنہ ج ۲ ص ۲۱۷ حدیث نمبر ۳۶۹۱) وہی روایت ابن ماجہ حتی یحبہم لله و لقرابتہم منی (سنن ابن ماجہ ص ۱۳ حدیث نمبر ۱۳ فضل العباس رضی اللہ عنہ) ترجمہ: قسم ہے اس ذات کی جس کے قبضہ قدرت میں میری جان ہے۔ کسی شخص کے دل میں ایمان داخل ہی نہیں ہو سکتا جب تک کہ وہ تم (اہل بیت) سے اللہ اور اسکے رسول صلی اللہ علیہ وآلہ وسلم کی خاطر محبت نہ کرے۔

سنن ابن ماجہ کی روایت میں یہ الفاظ ہیں جب تک کہ وہ ان (اہل بیت)



سے اللہ کی خاطر اور میری قرابت کی وجہ سے محبت نہ کرے۔

ایمان تمام عبادات و احکام کے لئے شرط کا درجہ رکھتا ہے اور اس حدیث شریف سے معلوم ہوتا ہے کہ ایمان کے لئے محبت اہل بیت شرط ہے۔

### محبت کا معیار

سرکارِ دو عالم صلی اللہ علیہ وسلم نے محبت کرنا حکم فرمایا اور معیار محبت بھی بتلادیا: حبک الشیء یعمی ویصم (سُئِنَ ابُوہَاوُ شَرِیْف ج ۲ ص ۶۹۹) محبت انسان کو اندھا اور بہرا بنا دیتی ہے۔ یعنی محبت اپنے محبوب کے اندر نہ کوئی عیب دیکھ سکتا ہے اور نہ اس کے متعلق کوئی عیب سن سکتا ہے۔

معیار محبت یہ ہے کہ محبوب کے اندر عیب ہو تب بھی عیب دکھائی نہ دے اور اللہ سبحانہ و تعالیٰ اور اس کے حبیب پاک صلی اللہ علیہ وسلم نے جن نفوسِ قدسیہ سے محبت، الفت و عقیدت کا حکم فرمایا ان ذواتِ قدسیہ کی پاکیزگی و طہارت کا اعلان بھی خود ہی فرمایا ہے اور ان سے ہر طرح

کے رجس وحب کی نفی فرمائی ہے۔

اگر کوئی اس اعلان خدا کے بعد بھی حضرت امام حسین رضی اللہ تعالیٰ عنہ کی طرف کوئی نامناسب چیز منسوب کرتا ہے یا انکے پاکیزہ کردار پر انگلی اٹھاتا ہے اور ان پر دنیا داری کا الزام لگاتا ہے، تو وہ ان پر اعتراض نہیں کر رہا ہے بلکہ آیت قرآنی پر اعتراض کر رہا ہے اور ساتھ ساتھ اصول محبت کی خلاف ورزی کر کے دائرہ محبت سے نکل جاتا ہے۔

حضور شفیع المذنبین صلی اللہ علیہ وسلم نے اہل بیت کرام سے جہاں محبت کرنے کا حکم فرمایا وہیں ہمیں اہل بیت کرام کیلئے معزۃ جنت و نوبہ شفاعت عطا فرمایا: شفاعتی لأمتی من احب اہل بیتی و ہم شیعی (کنز العمال ج ۱۳ ص ۸۶) میری شفاعت میری امت کے ان خوش نصیبوں کیلئے ہے جو میرے اہل بیت سے محبت رکھتے ہیں۔

(دیلمی، کنز العمال ج ۱۳ ص ۸۶) میں حدیث پاک ہے

اربعة انا لہم شفیع یوم القیامة: المکرم للذین والفاضل لہم حوائجہم، والساعی لہم فی امورہم عند ما اضطروا الیہ، والمحب لہم بقلیہ ولسانہ ترجمہ: چار خوش نصیب ایسے ہیں

میں قیامت کے دن ان کی شفاعت کرونگا: (۱) میرے اہل بیت کی تعظیم و تکریم کرنے والا (۲) ان کے لئے ان کی ضرورت کی چیزیں پیش کرنے والا (۳) ضرورت کے وقت ان کے امور کا بندوبست کرنے والا (۴) اور دل و زبان سے ان کی محبت رکھنے والا۔

زجاجہ المصالح ج ۵ ص ۳۱۵ میں منہ امام احمد کی روایت ہے: عن ابی ذر انه قال وهو آخذ بباب الکعبة سمعت النبی صلی اللہ علیہ وسلم یقول الا ان مثل اهل بیتی فیکم مثل سفینة نوح من رکبها نجا ومن تخلف عنها هلك رواه احمد سیدنا ابو ذر غفاری رضی اللہ عنہ فرماتے ہیں جبکہ وہ باب کعبہ کو تھا مے ہوئے تھے: میں نے حضرت نبی اکرم صلی اللہ علیہ وسلم کو فرماتے ہوئے سنا کہ آپ نے ارشاد فرمایا: آگاہ رہو! بیشک میرے اہل بیت کرام کی مثال تم میں حضرت نوح علیہ السلام کی کشتی کے مانند ہے جو اس میں سوار ہوا وہ نجات پالیا اور جو اس سے پیچھے رہا ہلاک ہو گیا۔ (مشکوٰۃ المصابیح ج ۲ ص ۳۷۷، زجاجہ المصالح ج ۵ ص ۳۱۵)

### محبت اہل بیت و صحابہ شعاہ اہل سنت

حضور اکرم صلی اللہ علیہ وسلم نے حضرات اہل بیت کرام رضی اللہ عنہم کو سفینہ نجات اور سلامتی کا ذریعہ قرار دیا اور حضرات صحابہ کرام رضی اللہ عنہم کو ہدایت کے درخشاں ستارے قرار دیا ارشاد فرمایا: اصحابی کالنجوم فیابہم اقتدیتم و اہتدیتم۔ ترجمہ: میرے صحابہ ہدایت کے درخشاں ستارے ہیں، تم ان میں سے جس کی بھی پیروی کرو گے ہدایت پا لو گے۔ (مشکوٰۃ المصابیح ص ۵۵۴، زیچانۃ المصابیح ج ۵ ص ۳۴۴)

مرقاۃ المفاتیح شرح مشکوٰۃ المصابیح میں حضرت ملا علی قاری رحمہ اللہ الباری امام فخر الدین رازی رحمہ اللہ کے حوالہ سے رقمطراز ہیں، نحن معاشر اہل السنۃ بحمد اللہ رکبنا سفینۃ محبۃ اہل البیت و اہتدینا بنجم ہدی اصحاب النبی صلی اللہ علیہ وسلم فنسرجوا النجاة من احوال القیامۃ و درکات الجحیم والہدایۃ الی ما یوجب درجات الجنان والنعیم المقیم (حاشیہ زیچانۃ المصابیح ج ۵ ص ۳۱۵ باب مناقب اہل بیت النبی صلی اللہ علیہ وسلم، مرقاۃ المفاتیح ج ۵ ص ۶۱۰) ترجمہ: الحمد للہ ہم اہل

سنت و جماعت اللہ کے فضل و کرم سے اہل بیت کرام رضی اللہ عنہم کی محبت کی کشتی میں سوار ہیں اور صحابہ کرام رضی اللہ عنہم کے پداہت کے ستاروں سے رہبری پا رہے ہیں اور ہمیں امید ہے کہ اللہ سبحانہ و تعالیٰ قیامت کی ہولناکیوں سے اور جہنم کے طبقات سے نجات عطا فرمائے گا، ہمیشہ رہنے والی اور نعمتوں والی جنت کے اونچے مقامات پر پہنچائیگا۔

حجۃ الوداع سے واپسی کے وقت محبت اہل بیت پر خطبہ

صحیح مسلم شریف میں حدیث پاک ہے عن زید بن ارقم قال قام رسول اللہ صلی اللہ علیہ وسلم یوما فینا خطبنا بماء یدعی خمما بین مکة والمدینۃ فحمد اللہ والنی علیہ ووعظ و ذکر ثم قال اما بعد ایہا الناس انما انا بشر یوشک ان یأتیننی رسول ربی فاجیب وانا تارک فیکم الثقلین اولہما کتاب اللہ فیہ الہدی والنور فخذوا بکتاب اللہ واستمسکوا بہ فحث علی کتاب اللہ ورغب فیہ ثم قال اہل بیتی اذکرکم اللہ فی اہل بیتی اذکرکم اللہ فی اہل بیتی.....

حضرت سیدنا زید بن ارقم رضی اللہ عنہ سے روایت ہے وہ فرماتے ہیں حضرت رسول اللہ صلی علیہ وسلم ایک روز مقام غدیر خم میں خطبہ ارشاد فرمانے کے لئے جلوہ گر ہوئے جو مکہ مکرمہ اور مدینہ منورہ کے درمیان ہے۔

پس آپ نے اللہ تعالیٰ کا شکر بجالایا، تعریف بیان کی اور وعظ فرمایا، فصیحین فرمائیں اور آخرت کی یاد دلائی پھر ارشاد فرمایا: اما بعد: اے لوگو! بیشک میں جامعہ بشری میں جلوہ گر ہوا ہوں عنقریب میرے رب کا قاصد میری بارگاہ میں حاضر ہوگا اور میں اس کی دعوت کو قبول فرماؤں گا، اور میں تم میں دو عظیم ترین نعمتیں چھوڑے جا رہا ہوں ان میں سے ایک کتاب اللہ ہے جس میں ہدایت اور نور ہے پس تم اللہ کی کتاب کو قننام لو اور مضبوطی سے پکڑے رہو، اسکے بعد قرآن کریم کے بارے میں تلقین فرمائی اور اس کی طرف ترغیب دلائی پھر ارشاد فرمایا: (دوسری نعمت) اہل بیت کرام ہے۔ میں تمہیں اللہ کی یاد دلاتا ہوں میرے اہل بیت کے بارے میں، میں تمہیں اللہ کی یاد دلاتا ہوں میرے اہل بیت کے بارے میں (مسلم شریف ج ۲ ص ۲۷۹ حدیث نمبر ۳۴۰۸ مشکوٰۃ المصابیح ص ۶۸)

ترجما المصابیح ج ۵ ص ۳۱۷/۳۱۸/۳۱۹

اذکرکم اللہ: ”میرے اہل بیت کرام کے بارے میں میں تمہیں اللہ کی یاد دلاتا ہوں“ یہ اس لئے فرمایا کہ اہل بیت کرام سے محبت سرکارِ دو عالم صلی اللہ علیہ وسلم کیلئے ہے اور آپ سے محبت اللہ کے لئے ہے لہذا اہل بیت کرام کی محبت اللہ تک پہنچانے والی ہے تو ان کے بارے میں اللہ سے ڈرتے رہو کہ کبھی تمہاری زبان سے اس کے خلاف کوئی نامناسب لفظ نہ نکلے، اس حدیث شریف کی شرح میں حضرت ملا علی قاری رحمہ اللہ الباری فرماتے ہیں: کبر الجملة لافساد عب الغلو ولا یبعد ان یکون ارادہا احدهما الہ وبالاخری ازواجہ لما سبق من اهل البيت یطلق علیہما. (مرقاۃ المفاتیح ج ۵ ص ۵۹۴) سرکارِ دو عالم صلی اللہ علیہ وسلم نے اذکرکم محکم دو مرتبہ فرمایا اس میں حکمت یہ ہے کہ پہلی مرتبہ جو فرمایا اس سے مراد آل پاک رضی اللہ عنہم ہیں اور دوسرے سے مراد امہات المؤمنین رضی اللہ عنہن ہیں۔

صحابہ کی اذیت حضور اکرم صلی اللہ علیہ وسلم کی اذیت کا باعث  
 سرکارِ دو عالم صلی اللہ علیہ وسلم نے اہل بیت کرام رضی اللہ عنہم  
 کے حقائق تائیدی حکم فرمایا کہ اگلے بارے میں اللہ سے ڈرتے رہیں اور  
 اس کے ساتھ ساتھ حضرات صحابہ کرام رضی اللہ عنہم کے بارے میں بھی  
 تائیدی امر فرمایا جیسا کہ جامع ترمذی شریف ج ۲ ص ۲۲۵ ابواب  
 المناقب میں ارشاد مقدس ہے (حدیث نمبر ۳۷۹۷) عن عبد اللہ بن  
 معقل قال قال رسول اللہ صلی اللہ علیہ وسلم اللہ اللہ فی  
 اصحابی لاتخذوہم غرضا بعدی فمن احبہم فبحبی  
 احبہم ومن ابغضہم فببغضی ابغضہم ومن اذاہم فقد اذانی  
 ومن اذنی فقد اذی اللہ ومن اذی اللہ یوشک ان یتخذہ ۔  
 ترجمہ: حضرت عبد اللہ بن معقل رضی اللہ عنہ سے روایت ہے آپ نے  
 فرمایا کہ رسول اللہ صلی اللہ علیہ وسلم نے ارشاد فرمایا: میرے صحابہ کے  
 بارے میں اللہ سے ڈرتے رہو، اللہ سے ڈرتے رہو، میرے بعد انہیں  
 ہر بلا مست نہ پناؤ، پس جس کسی نے ان سے محبت کی تو بالیقین اس نے  
 میری محبت کی خاطر ان سے محبت کی ہے اور جس کسی نے ان سے بغض



رکھا تو اس نے مجھ سے بغض کی بناء پر ان سے بغض رکھا ہے اور جس کسی نے ان کو اذیت پہنچائی یقیناً اس نے مجھ کو اذیت دی ہے اور جس نے مجھ کو اذیت دی یقیناً اس نے اللہ کو اذیت دی ہے اور جس نے اللہ کو اذیت دی قریب ہے کہ اللہ اس کی گرفت فرماے۔

قرآن و اہل بیت سے وابستگی ہدایت کی ضمانت

حضور اکرم صلی اللہ علیہ وسلم نے اہل بیت کرام سے تعلق و وابستگی کو باعث نجات اور گمراہی و ضلالت سے حفاظت کا ذریعہ قرار دیا جو ان حضرات سے وابستہ ہو جاتا ہے وہ کبھی گمراہ نہیں ہوتا تو غور کرنا چاہئے! کیا وہ نفوس قدسیہ بے راہ روی و دنیا طلبی کا شکار ہو سکتے ہیں۔  
العیاذ باللہ

چنانچہ حجۃ الوداع کے موقع پر جہاں سرکارِ دو عالم صلی اللہ علیہ وسلم نے ساری دنیا کو پیغام امن و سلامتی دیا اور تمام دین کا اعلان فرمایا وہیں قرآن کریم اور حضرات اہل بیت کرام سے وابستگی کا حکم فرمایا جن سے تعلق غلامی اہدی سعادتیوں کا ذریعہ ہے اور بے دینی و بدعتی اور بدعتی و گمراہی سے بچنے کیلئے مضبوط قلعہ ہے۔

سنن بیہقی و جامع ترمذی شریف کی روایت ہے عن جابر  
 قال: رأيت رسول الله صلى عليه وسلم في حجة يوم  
 عرفه وهو على ناقته القصواء يخطب فسمعتة يقول "يا أيها  
 الناس انسى ثركم فيكم ما ان اخذتم به لن تضلوا: كتاب  
 الله وعترتي اهل بيته". ترجمہ: حضرت سیدنا جابر رضی اللہ عنہ بیان  
 فرماتے ہیں: میں نے رسول اکرم صلی اللہ علیہ وسلم کو حجۃ الوداع کے موقع  
 پر عرفات میں دیکھا کہ آپ اپنی مبارک اونٹنی قصواء پر چلوہ گئے ہیں اور  
 خطاب فرما رہے ہیں، میں نے آپ کو فرماتے ہوئے سنا: "اے لوگو  
 اپنی ملک میں تم کو دو عظیم نعمتیں دے کر چار ماہوں جب تک تم انہیں تھامے  
 رہو گے ہرگز گمراہ نہ ہو گے: وہ کتاب اللہ اور میری عترت اہل بیت ہیں  
 "۔ (ترمذی شریف ج ۲ ص ۲۱۹۔ حدیث نمبر ۳۷۱۸)

یہاں یہ بات قابل غور ہے کہ سرکارِ دو عالم صلی اللہ علیہ وسلم کے  
 ارشاد مبارک کے مطابق اہل بیت کرام گمراہی سے بچانے والے ہوئے  
 جن سے وابستہ ہونے والا غلط راہ پر نہیں ہو سکتا تو کیا ان پاکہیزو مقدس  
 ہستیوں کے متعلق قلعہ باتیں منسوب کرنا یا ان پر و نیا داری کا الزام لگانا یا

انکے کے لئے اقدام کو سیاسی اقدام کہنا درست ہو سکتا ہے؟ جبکہ اللہ تعالیٰ نے اپنے کلام مبارک میں انکی پاکیزگی کے متعلق فرمایا انجا سیرید اللہ لیذهب عنکم الرجس اهل البیت و یطہرکم تطہیرا ترجمہ: یقیناً اللہ تعالیٰ تو یہی چاہتا ہے اے نبی کے گھر والو کہ تم سے ہر ناپاکی دور فرما دے اور تمہیں پاک کر کے خوب ستھر کر دے (سورۃ الاحزاب - ۳۳) اور جبکہ لئے حضور پاک صلی اللہ علیہ وسلم نے دعا فرمائی اللہم ہؤلاء اهل بیتی فاذهب عنہم الرجس و طہرہم تطہیرا ترجمہ: ”اے اللہ! یہ میرے اہل بیت ہیں تو ان سے رجس و گندگی کو دور فرما اور انہیں مکمل پاکیزگی عطا فرما“ (ترمذی شریف، ج ۲ ص ۲۱۹ حدیث نمبر ۳۱۲۹)

امام عالی مقام رضی اللہ عنہ کی حقانیت و صداقت

کچھ لوگ یہ نظریہ رکھتے ہیں کہ حضرت سید الشہداء امام عالی مقام امام حسین رضی اللہ عنہ کا کر بلا تشریف لے جانا اور آپ کی شہادت عظمیٰ نبیوۃ اللہ سیاسی اور حصول اقتدار کیلئے لڑی جانے والی جنگ ہے! جبکہ نبیوں کے تاجدار احمد مختار حبیب کر دگار صلی اللہ علیہ وسلم نے

امت کے افراد کو معرکہ کربلا کے وقت امام حسین رضی اللہ عنہ کی تائید و نصرت کرنے کے لئے حکم فرمایا، کیا کوئی صاحب ایمان یہ کہنے کی جرأت کر سکتا ہے کہ حضور علیہ الصلوٰۃ والسلام نے حب منصب اور دنیا طلبی میں کسی کی مدد کرنے کے لئے فرمایا ہو؟ الحیا ذی اللہ!

جیسا کہ کنز العمال شریف ج ۱۳ ص ۱۱۱ میں حدیث پاک ہے (حدیث نمبر ۶۲۱) ان ابنی هذا یعنی الحسین ، یقتل بأرض من (أرض) العراق يقال لها كربلاء ، فمن شهد ذلك منهم فلينصره (البغوی وابن السکون والباوردی وابن مندہ وابن عساکر عن انس بن الحارث بن منبه. ترجمہ: یقیناً میرا بیٹا یعنی حسین رضی اللہ عنہ عراق کے ایک علاقہ میں شہید کیا جائے گا تو افراد امت میں سے جو اس وقت موجود ہوں اسے چاہیے کہ ان کی نصرت و حمایت میں کھڑا ہو جائے۔

امام عالی مقام رضی اللہ عنہ کو کس طرح دنیا کے ناپائدار اقتدار کی طلب ہو سکتی ہے جبکہ آپ ہی کے گھرانہ سے ساری طاقت کو زہد و ورع، تقویٰ و پرہیزگاری اور قناعت کی دولت ملی ہے۔ سید الشہداء رضی اللہ

عہ کو اس دنیائے قانی کی کس طرح طمع ہو سکتی ہے جبکہ آپ کے سامنے حضور اکرم صلی اللہ علیہ وسلم کا ارشاد مبارک ہے موضع سوط فی الجنة خیر من الدنيا وما فیہا ترجمہ: ایک کوڑا برابر جنت کی جگہ دینا اور اس کی ساری چیزوں سے بہتر ہے، (بخاری شریف باب ما جاء فی صفۃ الجنۃ حدیث نمبر: ۳۲۵۰) جس جنت میں ایک چا پک برابر جگہ دینا وما فیہا سے بہتر ہے، آپ تو اسی جنت میں رہنے والے جوانوں کے سردار ہیں جیسا کہ جامع ترمذی شریف کی روایت ہے الحسن والحسین سید اشیاب اہل الجنة ترجمہ: حسن اور حسین جنتی جوانوں کے سردار ہیں۔ (جامع ترمذی شریف ج ۲ ص ۲۱۷، حدیث نمبر: ۳۷۰۱)

**اہل بیت کرام کی بے حرکتی موجب لعنت و ہلاکت**

امام جنتی کی شعب الایمان میں حدیث شریف وارد ہے، حضور اکرم صلی اللہ علیہ وسلم نے ارشاد فرمایا: ستۃ لعنتہم لعنہم اللہ و کل منیٰ معہا..... والمستحل لحرم اللہ والمستحل من عترتی محارم اللہ..... ترجمہ: چھ افراد ایسے ہیں جس پر میری لعنت ہے اور اللہ تعالیٰ کی لعنت ہے اور ہر نبی کی دعا قبول ہوتی ہے..... اللہ تعالیٰ کی

حرام کردہ چیزوں کو حلال سمجھنے والا اور میری کی آل پاک سے متعلق ان چیزوں کو حلال سمجھنے والا جنہیں اللہ تعالیٰ نے حرام کیا ہے یعنی ان کی بے حرمتی و بے توقیری کرنے والا (نکبتی شعب الایمان، حدیث نمبر ۳۸۵۔ مشکوٰۃ المصابیح، ج ۱، ص ۲۲) اس سے ظاہر ہے کہ اہل بیت کرام کی بے حرمتی موجب لعنت و ہلاکت ہے۔

جامع ترمذی شریف میں حدیث پاک ہے حدیثی سلمیٰ قالت دخلت علی ام سلمة وهي تكي فقلت ما يكيك؟ قالت رایت رسول الله صلى الله عليه وسلم تعني في المنام وعلي رأسه ولحيته التراب، فقلت ما لك يا رسول الله؟ قال شهدت قتل الحسين انفا، ترجمہ: راوی حدیث کہتے ہیں کہ حضرت سلمیٰ رضی اللہ عنہا نے بیان کرتے ہوئے کہا کہ میں حضرت ام المؤمنین ام سلمہ رضی اللہ عنہا کی خدمت میں حاضر ہوئیں جبکہ وہ رو رہی تھیں میں نے عرض کیا: آپ کے رونے کا سبب کیا ہے تو حضرت ام سلمہ رضی اللہ عنہا نے فرمایا میں نے خواب دیکھا ”حضرت اکرم صلی اللہ علیہ وسلم کے سر انور اور ریش اقدس پر غبار ہے“

عرض کرنے پر فرمایا: میں ابھی امام حسین کی جائے شہادت میں موجود رہا  
(جامع ترمذی شریف ج ۲ ص ۲۱۸، حدیث نمبر ۳۷۰۴) معرکہ کربلا  
میں حضور اکرم صلی اللہ علیہ وسلم کا تشریف لے جانا امام حسین رضی اللہ عنہ  
کی حقانیت و صداقت کی بین دلیل ہے۔

حسین کریمین رضی اللہ عنہما کا چاہنے والا بھی جنتی ہے

محدث شمیر امام ابوالقاسم طبرانی (مولود ۲۶۰ھ  
متوفی ۳۲۰ھ) رحمۃ اللہ علیہ نے معجم اوسط میں اپنی سند کے ساتھ حضرت  
عبد اللہ بن عباس رضی اللہ عنہما سے روایت کی ہے، اور علامہ علی قلی  
ہندی (متوفی ۹۷۵ھ) نے کنز العمال جلد ۳ ص ۱۰۴/۱۰۳ پر، ابن  
عباس کے حوالہ سے بیان کیا ہے، امام طبرانی کی معجم اوسط حدیث نمبر  
۶۶۳۹ سے حدیث شریف کا عربی متن ذکر کیا جا رہا ہے: عن ابن  
عباس قال: صلی رسول اللہ صلی علیہ وسلم صلاة  
العصر، فلما كان في الرابعة اقبل الحسن والحسين حتى  
ركبا على ظهر رسول الله صلی اللہ علیہ وسلم، فوضعهما  
بين يديه واقبل الحسن فحمل رسول الله صلی اللہ علیہ

وسلم الحسن علي عاتقه الأيمن والحسين علي عاتقه الأيسر، ثم قال أيها الناس ! ألا أخبركم بخير الناس جداً وجلسة؟ ألا أخبركم بخير الناس عملاً وعمّة؟ ألا أخبركم بخير الناس خالاً وخالة؟ أو أخبركم بخير الناس أباً وأماً؟ هما الحسن والحسين جدهما رسول الله صلى الله عليه وسلم، وجدتهما خديجة بنت خويلد، وامهما فاطمة بنت رسول الله صلى الله عليه وسلم وأبوهما علي بن أبي طالب وعمهما جعفر بن أبي طالب وعمتهما أم هانئ بنت أبي طالب وخالهما القاسم ابن رسول الله وخالاتهما زينب ورقية وأم كلثوم وبنات رسول الله صلى الله عليه وسلم جدهما في الجنة وأبوهما في الجنة وجدتهما في الجنة وامهما وعمهما وعمتهما في الجنة وخالاتهما في الجنة وخالهما في الجنة وهما في الجنة واختهما في الجنة. (معجم اوسط طبراني، حديث نمبر : ١٦٦٣٩ در كنز العمال ج ١٣ ص ١٠٣/١٠٤) میں مذکور حدیث شریف میں وہن احیہما فی الجنة



کے الفاظ بھی منقول ہیں۔

ترجمہ: سیدنا عبد اللہ بن عباس رضی اللہ عنہما سے روایت ہے حضرت رسول اللہ صلی اللہ علیہ وسلم نے نماز عصر پڑھی، جب آپ چوتھی رکعت میں تھے حسن اور حسین رضی اللہ عنہما حاضر آئے یہاں تک کہ حضور اکرم صلی اللہ علیہ وسلم کی پشت انور پر سوار ہو گئے آپ نے ان کو اپنے سامنے بٹھایا حضرت حسن رضی اللہ عنہ آگے بڑھے حضور اکرم صلی اللہ علیہ وسلم نے حضرت حسن رضی اللہ عنہ کو اپنے دائیں شانہ اقدس پر اور حضرت حسین رضی اللہ عنہ کو بائیں شانہ اقدس پر اٹھالیا پھر ارشاد فرمایا: اے لوگو! کیا میں تمہیں بتلاؤں وہ کون ہیں جن کے تانا، تانی سارے عالم سے بہتر ہیں؟ کیا میں تمہیں بتلاؤں وہ کون ہیں جن کے چچا اور پھوپھی سب کے چچا اور پھوپھی سے بہتر ہیں؟ کیا میں تمہیں بتلاؤں وہ کون ہیں جن کے ماموں اور خالہ سب کے ماموں اور خالہ سے بہتر ہیں؟ کیا میں تمہیں بتلاؤں وہ کون ہیں جن کے ماں باپ سب کے ماں باپ سے بہتر ہیں؟ سنو! وہ حسن اور حسین رضی اللہ عنہما ہیں، ان کے تانا جان اللہ کے رسول صلی اللہ علیہ وسلم ہیں اور تانی جان خدیجہ بنت خویلد (رضی اللہ عنہا) ہیں،

ان کی والدہ فاطمہ (رضی اللہ عنہا) بنت رسول اللہ صلی اللہ علیہ وسلم ہیں، ان کے والد علی بن ابوطالب (رضی اللہ عنہ) ہیں، ان کے چچا جعفر بن ابوطالب (رضی اللہ عنہ) ہیں، ان کی پھوپھی ام ہانی بنت ابوطالب (رضی اللہ عنہا) ہیں، ان کے ماموں قاسم بن رسول اللہ صلی اللہ علیہ وسلم ہیں، ان کی خالائیں زینب (رضی اللہ عنہا)، رقیہ (رضی اللہ عنہا) اور ام کلثوم (رضی اللہ عنہا) بنات رسول اللہ صلی اللہ علیہ وسلم ہیں، ان کے تانا جان جنت میں ہیں، ان کے والد جنت میں ہیں، ان کی تانی جنت میں ہیں، ان کی والدہ جنت میں ہیں، ان کے چچا جنت میں ہیں، ان کی پھوپھی جنت میں ہیں، ان کی خالائیں جنت میں ہیں، وہ خود جنت میں ہیں اور ان کی بہن جنت میں ہیں۔ (معجم اوسط طبرانی، حدیث نمبر: ۶۶۴۹) اور جو بھی ان دونوں سے محبت رکھے وہ جنتی ہے (کنز العمال ج ۱۳ ص

فضائل سیدنا امام حسین رضی اللہ عنہ

### ولادت باسعادت کی بشارت

حضور اکرم صلی اللہ علیہ وسلم کی چچی جان صاحبہ نے ایک فکر انگیز خواب دیکھا اور حضور صلی اللہ علیہ وآلہ وسلم کی خدمت اقدس میں حاضر ہو کر عرض کیں تو سرکار دو عالم صلی اللہ علیہ وسلم نے اسکی فرحت آفریں تعبیر بیان فرمائی اور امام عالی مقام کی ولادت کی بشارت دی جیسا کہ امام بیہقی کی دلائل النبیۃ میں مذکور ہے: عن ام الفضل بنت الحارث انہا دخلت علی رسول اللہ صلی اللہ علیہ وسلم فقالت: یا رسول اللہ انی رأیت حلما منکر اللیلۃ اقال ما ہو؟ قالت انه شدید، قال وما ہو؟ قالت رأیت کان قطعۃ من جسدک قطعتم ووضعت فی حجری. فقال رسول اللہ صلی اللہ علیہ وسلم رأیت خیرا، تلد فاطمة ان شاء اللہ غلاما یکون فی حجرک، فولدت فاطمة الحسن فکان فی حجری کما قال رسول اللہ صلی اللہ علیہ وسلم، فدخلت یوما علی رسول اللہ صلی اللہ علیہ وسلم فوضعتہ فی

حجرہ تم كانت منى التفاتة فاذا عينا رسول الله صلى الله عليه وسلم نهريقان الدموع، قالت فقلت يا نبي الله بايى انت وامى مالک؟ قال اتانى جبريل عليه السلام فاخبرنى ان امتى مستقبل ابنى هذا، فقلت هذا؟ قال نعم واتانى بتربة من تربته حمراء رواه البيهقى فى دلائل النبوة.

ترجمہ: حضرت ام الفضل بنت حارث رضی اللہ عنہا بیان فرماتی ہیں کہ وہ سرکارِ دو عالم صلی اللہ علیہ وسلم کی بارگاہِ اقدس میں حاضر ہو کر عرض کیں یا رسول اللہ صلی اللہ علیہ وسلم! میں نے آج رات ایک خوف ناک خواب دیکھا ہے، سرکار نے ارشاد فرمایا آپ نے کیا خواب دیکھا؟ عرض کرنے لگیں وہ بہت ہی فکر کا باعث ہے، آپ نے ارشاد فرمایا وہ کیا ہے؟ عرض کرنے لگیں: میں نے دیکھا ”گو یا آپ کے جسد اطہر سے ایک ٹکڑا کاٹ دیا گیا اور میری گود میں رکھ دیا گیا۔“ حضور اکرم صلی اللہ علیہ وسلم نے ارشاد فرمایا: تم نے بہت اچھا خواب دیکھا ہے، ان شاء اللہ فاطمہ رضی اللہ عنہا کو صاحبزادے تولد ہونگے اور وہ آپکی گود میں آسکیں گے چنانچہ ایسا ہی ہوا، حضرت فاطمہ رضی اللہ عنہا کو حضرت امام حسین رضی اللہ

عشرہ تولد ہوئے اور وہ میری گود میں آئے جیسا کہ حضور اکرم صلی اللہ علیہ وسلم نے بشارت دی تھی، پھر ایک روز میں حضور پاک صلی اللہ علیہ وسلم کی خدمت بابرکت میں حاضر ہوئی اور حضرت حسین رضی اللہ عنہ کو آپ کی خدمت بابرکت میں پیش کیا پھر اسکے بعد کیا دیکھتی ہوں کہ سرکارِ دو عالم صلی اللہ علیہ وسلم کے چشمان اقدس اٹکبار ہیں، یہ دیکھ کر میں نے عرض کیا یا رسول اللہ صلی اللہ علیہ وسلم میرے ماں باپ آپ پر قربان! اٹکباری کا سبب کیا ہے؟ حضور اکرم صلی اللہ علیہ وسلم نے ارشاد فرمایا: جبرئیل علیہ السلام نے میری خدمت میں حاضر ہو کر عرض کیا: عنقریب میری امت کے کچھ لوگ میرے اس بیٹے کو شہید کریں گے۔ میں نے عرض کیا سرکار کیا وہ اس شہزادے کو شہید کریں گے؟ سرکارِ دو عالم صلی اللہ علیہ وسلم نے ارشاد فرمایا ہاں! اور جبرئیل امین علیہ السلام نے اس مقام کی سرخ مٹی میری خدمت میں پیش کی۔

(دلائل النبوۃ للبیہقی حدیث نمبر ۲۸۰۵، مشکوٰۃ المصابیح ج ۲ ص ۵۷۲، زجاجۃ المصابیح ج ۵ ص ۳۴۷/۳۲۸ باب مناقب النبی صلی اللہ علیہ وسلم)

حضرت ام الفضل رضی اللہ عنہا کی حدیث پاک میں حضرت امام حسین رضی اللہ عنہ کی ولادت مبارک کی بھی بشارت ہے اس کے ساتھ ساتھ سرکارِ دو عالم صلی اللہ علیہ والہ وسلم کی غیب وانی کی شان بھی آشکار ہے کہ آپ اللہ کی عطا سے ماؤں کے پیٹ میں کیا ہے جانتے ہیں سورۃ القمان کی اخیر آیت **ويعلم ما فی الارحام** (سورۃ القمان - ۳۳۰) میں جو ذکر ہے اس سے مراد ذاتی علم ہے وہ صرف اللہ علیم وخبیر کی صفت ہے چنانچہ حضور اکرم صلی اللہ علیہ وسلم نے عطاے خداوندی سے نہ صرف ولادت مبارک کی بشارت دی بلکہ جنس کا تعین بھی فرمادیا ارشاد فرمایا ”غلاماً“ لڑکا تولد ہوگا و نیز یہ بھی فرمادیا کہ وہ حضرت ام الفضل رضی اللہ عنہا کی گود میں آئیگی۔

ولادت مبارک: حضرت امام حسن رضی اللہ عنہ کی ولادت باسعادت کے پچاس دن بعد حضرت امام حسین رضی اللہ عنہ شکم مادر مہریات میں جلوہ گر ہوئے آپ کی ولادت باسعادت روزِ شنبہ ۵ شعبان المعظم ۴ھ مدینہ طیبہ میں ہوئی۔ **ولد الخامس لیال خلون من شعبان سنة اربع من الهجرة** (معرفۃ الصحابۃ لابی نعیم الاصبہانی، باب الحاء

من اسرہ حسن)

القاب مبارکہ: امام عالی مقام سید الشہداء حضرت سیدنا امام حسین رضی اللہ عنہ کی کنیت ابو عبد اللہ ہے اور القاب مبارکہ، ریحانہ رسول صلی اللہ علیہ وسلم، سید شباب اہل الجنۃ، الرشید، الطیب، الزکی، السید، المبارک، ہیں۔

اولاد امجاد: آپ کو جملہ نو اولاد امجاد ہوئیں چھ شہزادے اور تین شہزادیاں (۱) حضرت علی اکبر رضی اللہ عنہ (۲) حضرت علی اوسط (امام زین العابدین رضی اللہ عنہ) (۳) حضرت علی اصغر رضی اللہ عنہ (۴) حضرت عبداللہ رضی اللہ عنہ (۵) حضرت محمد رضی اللہ عنہ (۶) حضرت جعفر رضی اللہ عنہ (۱) حضرت سیدہ زینب رضی اللہ عنہا (۲) حضرت سیدہ سکینہ رضی اللہ عنہا (۳) حضرت سیدہ فاطمہ رضی اللہ عنہا ہیں (تورالایصار فی مناقب الہی الخیر ص ۵۲ المعلامہ شہینچہ مولود ۱۳۵۰ھ)

### حسن و حسین جنتی نام

حضور اکرم صلی اللہ علیہ وسلم نے ساتویں دن آپ کا نام مبارک  
حسین رضی اللہ عنہ رکھا، عن علی رضی اللہ عنہ اللہ عنہ اسمی ابنہ  
الاکبر حمزۃ وسمی حسیناً جعفرأ باسم عمہ، فسمیہما  
رسول اللہ صلی اللہ علیہ وسلم حسناً وحسیناً (مجم کبیر طبرانی  
حدیث نمبر ۲۷۱۳)

حضرت سیدنا علی مرتضیٰ رضی اللہ عنہ سے روایت ہے کہ آپ  
نے اپنے بڑے شہزادے سیدنا حسن رضی اللہ عنہ کا نام مبارک حمزہ اور سید  
نا حسین رضی اللہ عنہ کا نام ان کے چچا جعفر کے نام پر رکھا، پھر حضور اکرم  
صلی اللہ علیہ وسلم نے ان کا نام حسن اور حسین رضی اللہ عنہما رکھا۔

حسن اور حسین یہ دونوں نام اہل جنت کے اسماء سے ہیں اور قبل  
اسلام عرب نے یہ دونوں نام نہ رکھے۔ علامہ ابن حجر مکی رحمۃ اللہ  
علیہ نے الصواعق المحرقة ص ۱۱۵ میں روایت درج کی ہے و اخراج ابن  
سعد عن عمران بن سلیمان قال: الحسن والحسین اسمان  
من اسماء اهل الجنة ما سمت العرب بهما في الجاهلية

(الصواعق المحرقة ج ۵ ابن اثیر۔ اسد الغابہ تاریخ الخلفاء  
ص ۱۴۹)

جب حضرات حسین کریمین علیٰ ہما علیہما الصلوٰۃ والسلام کی  
ولادت ہوئی تو نبی اکرم صلی اللہ علیہ والہ وسلم نے ان دونوں کے کان میں  
اذان کی جیسا کہ روایت ہے عن ابی رافع رضی اللہ عنہ : أن  
النبي صلى الله عليه وآله وسلم اذن في اذن الحسن  
والحسين عليهما السلام حين ولدا۔ (معجم طبرانی حدیث  
نمبر ۹۲۱۵-۲۵۱۵)

اور حضور پاک صلی اللہ علیہ وسلم نے حضرت حسن رضی اللہ عنہ اور  
حضرت حسین رضی اللہ عنہ کا حقیقہ فرمایا: عن ابن عباس رضی اللہ  
عنہما أن رسول الله عليه وسلم علق عن الحسن والحسين  
كيشا كيشا۔ سیدنا عبد اللہ بن عباس رضی اللہ عنہما سے روایت ہے کہ  
حضرت رسول اللہ صلی اللہ علیہ وسلم نے حضرات حسن و حسین رضی اللہ عنہما  
کے حقیقہ میں ایک ایک دہیہ ڈنچ فرمایا۔ (ابوداؤد کتاب  
الفضی یا ہ ۳۹۲۔ سنن بیہقی حدیث نمبر ۱۹۰۰۔ طبرانی حدیث



### حضرات حسین کریمین رضی اللہ عنہما جنت کی نعمت

امام طبرانی کی معجم اوسط او رکنز العمال میں روایت ہے  
 لما استقر اهل الجنة في الجنة قالت الجنة يا رب اليس  
 وعدتني ان تزينني بركنين من اركانك؟ قال ألم أزيك  
 بالحسن والحسين ، فماست الجنة ميسا كما بميس  
 العروس۔ ترجمہ: جب جنتی حضرات جنت میں سکونت پذیر ہو گئے تو  
 جنت معروضہ کریمگی پر دروگارا! ازراہ کرم کیا تو نے وعدہ نہیں فرمایا کہ تو دو  
 ارکان سے مجھے آراستہ فرمایگا؟ تو رب العزت ارشاد فرمایگا کیا میں نے  
 تجھے حسن و حسین رضی اللہ عنہما سے مزین نہیں کیا؟ یہ سن کر جنت دہن کی  
 طرح خرو و ناز کرنے لگے گی۔ (معجم اوسط طبرانی، حدیث نمبر: ۳۳۳۔  
 کنز العمال ج ۱ ص ۱۰۶)

امام عالی مقام سید الشہداء حضرت امام حسین رضی اللہ عنہ کے  
 فضائل و کمالات متعدد احادیث شریفہ سے ظاہر ہیں، آپ حضور اکرم سید  
 الانبیاء سرور دو جہاں صلی اللہ علیہ وسلم کے محبوب نواسہ و نعت جگر اور سرکار

دو عالم صلی اللہ علیہ کی جیتی صا جزادی، سیدۃ نساء اہل الجہ سیدہ بتول  
 زہراء رضی اللہ عنہا کے پارہ دل ہیں، حضور اکرم صلی اللہ علیہ وسلم نے  
 آپ کی دائمی نسبت اور کمال قریت کو ظاہر کرتے ہوئے بیان فرمایا  
 حسین منی وانا من حسین حسین مجھ سے ہیں اور میں حسین سے  
 ہوں (ترمذی ج ۲ ص ۲۱۸)

حسین کریمین رضی اللہ عنہما کی محبت، محبوبیت خداوندی کی ضمانت  
 اسامہ بن زید رضی اللہ عنہما سے مروی حدیث شریف میں حضور  
 اکرم صلی اللہ علیہ وسلم نے حسین کریمین رضی اللہ عنہما سے متعلق  
 ارشاد فرمایا..... فقال هذان ابناي وابنا ابنتي اللهم اني احبهما  
 فاحبهما واحب من يحبهما. ترجمہ: یہ دونوں میرے بیٹے ہیں اور  
 میری بیٹی کے بیٹے ہیں اے اللہ! تو ان دونوں سے محبت فرما اور جو ان  
 سے محبت رکھے اسکو اپنا محبوب بنالے۔ (جامع ترمذی شریف  
 ج ۲ ص ۲۱۷)

اللہ تعالیٰ کا محبوب بننا امام عالی مقام کی محبت سے نصیب ہوتا  
 ہے حدیث شریف میں ہے احب الله من احب حسيناً اللہ تعالیٰ

اس کو اپنا محبوب بنا لے جس نے حسین رضی اللہ عنہ سے محبت رکھی۔  
(جامع ترمذی ج ۲ ص ۲۱۸)

حضور اکرم صلی اللہ علیہ وسلم نے امام حسین رضی اللہ عنہ کو اپنی گود مبارک میں بٹھایا اور آپ کے لبوں کو بوسہ دے کر دعا فرمائی: السلام انی احبہ فاحبہ واحب من یحبہ الی میں ان سے محبت رکھتا ہوں تو ان سے محبت رکھ اور جو ان سے محبت رکھے اس کو اپنا محبوب بنا لے۔  
(جامع ترمذی ج ۲ ص ۲۱۹)

حضور صلی اللہ علیہ وسلم نے حسین کریمین رضی اللہ عنہما کی خاطر خطبہ کو موقوف فرمادیا

جیسا کہ جامع ترمذی شریف سنن ابوداؤد شریف سنن نسائی شریف میں حدیث مبارک ہے حدیثی عبد اللہ بن بریدہ قال: سمعت ابی بریدہ یقول ”کان رسول اللہ صلی اللہ علیہ وسلم یخطبنا اذ جاء الحسن والحسين علیهما قمیصان احمران، یمشیان وبعثران فتزل رسول اللہ صلی اللہ علیہ وسلم من المنبر فحملهما ووضعهما بین یدیه ثم قال

صدق الله "انما اموالکم واولادکم فتنة" نظرت الی ہدین  
 الصبیین یمشیان وبعثران فلم اصبر حتی قطعت حدیثی  
 ورد علیہما۔ ترجمہ: حضرت عبداللہ بن بریدہ رضی اللہ عنہ فرماتے ہیں  
 کہ انہوں نے حضرت ابو بریدہ رضی اللہ عنہ کو فرماتے ہوئے سنا  
 حبیب اکرم صلی اللہ علیہ والہ وسلم ہمیں خطبہ ارشاد فرما رہے تھے کہ حسین  
 کریمین رضی اللہ عنہما سرخ وھاری دارقیس مبارک زیب تن کئے  
 لڑکھڑاتے ہوئے آرہے تھے تو حضرت رسول اکرم صلی اللہ علیہ وسلم منبر  
 شریف سے نیچے تشریف لائے امام حسن و امام حسین رضی اللہ عنہما کو گود  
 میں اٹھالیا پھر (منبر مقدس پر رونق افروز ہو کر) ارشاد فرمایا: اللہ تعالیٰ نے  
 سچ فرمایا تمہارے مال اور تمہاری اولاد ایک امتحان ہے۔ میں نے ان  
 دونوں بچوں کو دیکھا سنبھل سنبھل کر چلتے ہوئے آرہے تھے لڑکھڑا رہے  
 تھے مجھ سے صبر نہ ہو سکا یہاں تک کہ میں نے اپنے خطبہ کو موقوف کر کے  
 انہیں اٹھالیا ہے (جامع ترمذی شریف ج ۲، ابواب المناقب  
 ص ۲۱۸ حدیث نمبر: ۳۷۰۷۔ سنن ابوداؤد کتاب الصلوٰۃ حدیث  
 نمبر: ۹۳۵۔ سنن نسائی کتاب الجمعۃ حدیث نمبر: ۱۳۹۶ از جامعہ المصنوع

حسین کریمین رضی اللہ عنہما کا وجود باجوہ دوسرا پادین و شریعت  
 اس حدیث مبارک سے حبیب پاک صلی اللہ علیہ وسلم نے  
 شہزادوں کی قدر و منزلت اور ان سے اپنے کامل قلبی تعلق کو واضح کاف  
 کر دیا کہ بچپن میں شہزادوں کے زمین پر گر جانے کا محض احتمال بھی  
 حبیب پاک صلی اللہ علیہ وسلم کے لئے ناگوار خاطر مبارک ہے۔  
 حضور اکرم صلی اللہ علیہ وسلم نے کرم نوازی کی انتہاء فرمادی  
 کہ شہزادوں کی خاطر خطبہ کو موقوف فرمادیا مہر شریف سے نیچے تشریف  
 لا کر انہیں اٹھالیا، اپنے اس عمل مبارک کے ذریعہ رو روشن کی طرح  
 آشکار کر دیا کہ انکا وجود باجوہ دوسرا سرون و شریعت ہے، کیونکہ دنیوی امر  
 کیلئے خطبہ موقوف نہیں کیا جاسکتا، پھر منبر شریف پر قیام فرما ہو کر ان کے  
 چلنے کی حسین اداؤں کا ذکر مبارک کرتے ہوئے یہ امر بھی واضح فرمادیا  
 کہ ان کی ہر ہر ادا دین و شریعت ہے

امام عالی مقام کی حبیب پاک صلی اللہ علیہ وسلم سے کمال قربت  
 کی یہ شان کہ گہوارہ میں آپ کے رونے سے حضور پاک صلی اللہ علیہ

وسلم کو تکلیف ہوئی، عن زید بن ابی زیادۃ قال خرج رسول الله صلى الله عليه وسلم من بيت عائشة فمر على بيت فاطمة فسمع حسينا يبکی فقال ألم تعلمی ان بکاءه یؤذینی۔ زید بن ابی زیادہ رضی اللہ تعالیٰ عنہ سے روایت ہے حضرت رسول اللہ صلی علیہ وسلم ام المؤمنین عائشہ رضی اللہ عنہا کے حجرہ مبارکہ سے باہر تشریف لائے اور حضرت فاطمہ رضی اللہ عنہا کے دولت خانہ سے گزر رہا تھا امام حسین رضی اللہ عنہ کی رونے کی آواز سنی تو ارشاد فرمایا بیٹی کیا آپ کو معلوم نہیں! ان کا رونا مجھے تکلیف دیتا ہے۔ (نور الابصار فی مناقب ال بیت النبی الخارص ۱۳۹) بچپن میں امام حسین رضی اللہ عنہ کا رونا حبیب پاک صلی اللہ علیہ وسلم کی اذیت کا باعث ہے تو غور کرنا چاہیے کہ جنہوں نے معرکہ کربلا میں امام عالی مقام پر مظالم کی انتہا کر دی، آپ کے حلقوم مقدس کو پیاسا دینے کیا، آپ کے تن نازنین پر گھوڑے دوڑائے، دیگر اہل بیت کرام و جانداران امام کو بے پناہ تکالیف پہونچا کر انہیں شہید کیا چھ ماہ کے شیر خواہ علی اصغر رضی اللہ عنہ کو بجائے پانی پیش کرنے کے تیر چلا کر بے دردی سے شہید کر ڈالا ان بد بختوں کے ظالمانہ

و بہیمانہ حرکات اور اعدا ہونا ک واقعات سے حبیب پاک صلی اللہ علیہ والہ وسلم کے خاطر خاطر کو کس قدر تکلیف ہوئی ہوگی، کیا یہ ایذا رسانی خالی جائیگی؟ ہرگز نہیں اللہ تعالیٰ ارشاد فرماتا ہے: ان السدین یؤذون اللہ ورسولہ لعنہم اللہ فی الدنیا والاخرۃ واعدلہم عندہا مہینا۔ ترجمہ: بیشک جو لوگ اللہ تعالیٰ اور اس کے رسول اکرم صلی اللہ علیہ وسلم کو تکلیف دیتے ہیں ان پر دنیا و آخرت میں اللہ نے لعنت کی ہے اور ان کے لئے ذلت آمیز عذاب تیار کر رکھا ہے۔ (سورۃ الاحزاب۔ ۵۷)

اول من یبدل مستی رجل من بنی امیہ یقال له یزید  
سب سے پہلے جو میری سنت کو بدلے گا وہ بنو امیہ کا ایک شخص ہوگا جس کو  
یزید کہا جائیگا۔

## باب دوم

یزید کی حقیقی صورت  
احادیث و روایات کے آئینہ میں

## باب دوم

یزید کی حقیقی صورت  
احادیث و روایات کے آئینہ میں

نبی اکرم محقر صادق صلی اللہ علیہ وسلم نے قیامت تک واقع  
ہونے والے تمام فتنوں کی تفصیلات بیان فرمائیں، ازاں جملہ آپ صلی  
اللہ علیہ وسلم نے یزید کے فتنہ سے بھی امت کو آگاہ فرمایا، اس سلسلہ میں  
ایک سے زائد احادیث شریفہ وارد ہیں، بعض روایات میں اشارہ ذکر  
ہے اور بعض میں صراحت، کہ امت میں سب سے پہلے فساد برپا کرنے  
والا، سنتوں کو پامال کرنے والا، دین میں رخنہ و شکاف ڈالنے والا، بنی  
امیہ کا یزید نامی ایک شخص ہوگا۔

اس سلسلہ میں فن حدیث کے ائمہ اعلام امام ابو بکر ابن ابی  
شیبہ رحمۃ اللہ علیہ (متوفی ۲۴۵ھ) نے اپنی مصنف میں، امام ابو یعلیٰ  
رحمۃ اللہ علیہ (مولود ۲۱۱ھ متوفی ۳۰۷ھ) نے اپنی مسند میں، امام احمد بن

حسین بیہقی رحمۃ اللہ علیہ (متوفی ۴۵۸ھ) نے دلائل النبوة میں، حافظ ابن حجر عسقلانی رحمۃ اللہ علیہ (مولود ۷۳۷ھ متوفی ۸۵۲ھ) نے المطالب العالیہ میں، امام شہاب الدین احمد بن حجر مکی رحمۃ اللہ علیہ نے الصواعق المحرقة میں اور علامہ ابن کثیر (مولود ۷۰۰ھ متوفی ۷۷۴ھ) نے المبدیۃ والنبیۃ میں امام جلال الدین سیوطی رحمۃ اللہ علیہ نے تاریخ الخلفاء میں احادیث شریفہ نقل فرمائی ہیں۔

تیسری صدی ہجری کے جلیل القدر محدث امام ابو یعلیٰ رحمۃ اللہ علیہ (مولود ۲۱۱ھ متوفی ۳۰۷ھ) نے اپنی مسند ج ۲ ص ۶۷۱ میں سند کے ساتھ حدیث شریفہ روایت کی ہے عن ابی عبیدۃ قال قال رسول اللہ صلی اللہ علیہ وسلم لا یزال امرأۃ قائما بالمقسط حتی یکون اول من یسلمہ رجل من بنی امیۃ ینقال لہ ینزلہ رجالہ ثقات غیر الہ منقطع۔ ترجمہ: سیدنا ابو عبیدہ بن جراح رضی اللہ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا: میری امت کا معاملہ عدل کے ساتھ قائم رہے گا یہاں تک کہ سب سے پہلے اس میں رخنہ ڈالنے والا بنی امیہ کا ایک شخص ہوگا جس کو یزید کہا



جائے گا۔ اسکے تمام راوی ثقہ و معتبر ہیں۔ (مسند ابویعلیٰ، مسند ابویعلیہ  
رضی اللہ عنہ۔ تاریخ الخلفاء ص ۱۶۶)

و نیز ابو اللہ ادا سمعیل بن عمر، معروف بہ ابن کثیر (مولود ۷۰۰ھ  
متوفی ۷۷۳ھ) نے اپنی کتاب البدایہ والنہایہ ج ۶ ص ۲۵۶ میں اس  
حدیث پاک کو نقل کیا ہے۔

مذکورہ حدیث شریف کو محدث کبیر امام شہاب الدین احمد بن حجر  
مکی ممتی رحمۃ اللہ علیہ نے بھی الصواعق المحرقة ص ۱۳۲ میں نقل فرما  
یا ہے۔ آپ نے اس سلسلہ کی مزید ایک روایت الصواعق المحرقة ص ۱۳۲  
میں ذکر فرمائی ہے عن ابی الدرداء وحسب اللہ عنہ قال سمعت  
النبی صلی اللہ علیہ وسلم یقول اول من یدل سنتی رجل  
من بنی اہیة یقال لہ یزید۔ ترجمہ: سیدنا ابوالدرداء رضی اللہ عنہ سے  
روایت ہے انہوں نے فرمایا میں نے حضرت نبی اکرم صلی اللہ علیہ وسلم کو  
فرماتے ہوئے سنا: سب سے پہلے جو میری سنت کو بدلے گا وہ خواہیہ کا  
ایک شخص ہوگا جس کو یزید کہا جائیگا۔

علامہ ابن کثیر نے البدایہ والنہایہ ج ۶ ص ۲۵۶ میں حضرت

ابو ذر غفاری رضی اللہ عنہ کی روایت سے اس کو نقل کیا، اس میں ”یقال لہ یزید“ کے الفاظ مذکور نہیں، نیز یہ روایت مندرجہ ذیل کتابوں میں بھی موجود ہے: مصنف ابن ابی شیبہ ج ۸ ص ۳۳۱ حدیث نمبر ۱۳۵۔ والائل الذی فیہ للیقین، ابواب غزوة تبوک، جماع ابواب اخبار النبی صلی اللہ علیہ وسلم بالکوائن بعدہ حدیث نمبر ۲۸۰۲۔ المطالب العالیہ، کتاب الفتوح، باب لعن رسول اللہ صلی اللہ علیہ وسلم الحکم بن العاص حدیث نمبر ۳۵۸۴۔

میری امت کی ہلاکت

قریش کے چند لوگوں کے ہاتھوں سے ہوگی

صحیح بخاری شریف ج ۲ کتاب الفتن ص ۱۰۳۶، باب قول النبی صلی اللہ علیہ وسلم ہلاک امتی علی یدی اغیلمة سفہاء میں روایت ہے (حدیث نمبر: ۷۰۵۸) حدثنا عمرو بن یحییٰ بن سعید بن عمرو بن سعید قال أخبرنی جدی قال كنت جالسا مع ابی هريرة فی مسجد النبی صلی اللہ علیہ وسلم بالمدينة ومعه مروان قال ابو هريرة: سمعت

الصادق المصدوق صلى الله عليه وسلم يقول ”هلكة امتي على ايدي غلما من قريش“ . فقال مروان لعنة الله عليهم غلما فقال ابو هريرة لو شئت ان اقول بنى فلان وبنى فلان لفعلت فكنيت اخرج مع جدي ابي بنى مروان حين ملكوا بالشام فاذا رااهم غلما نا احدا قال لنا عسي هؤلاء ان يكوونوا منهم قلنا انت اعلم . ترجمہ: عمرو بن لُحی بن سعید بن عمرو بن سعید اپنے دادا عمرو بن سعید رضی اللہ عنہ سے روایت کرتے ہیں انہوں نے فرمایا: میں مدینہ طیبہ میں حضرت نبی اکرم صلی اللہ علیہ وسلم کی مسجد شریف میں حضرت ابو ہریرہ رضی اللہ عنہ کے ساتھ بیٹھا ہوا تھا اور مروان بھی ہمارے ساتھ تھا، حضرت ابو ہریرہ رضی اللہ عنہ نے فرمایا: میں نے حضرت صادق و مصدوق صلی اللہ علیہ وسلم کو ارشاد فرماتے ہوئے سنا ”میری امت کی ہلاکت قریش کے چند لڑکوں کے ہاتھوں سے ہوگی“۔ مروان نے کہا اللہ تعالیٰ ایسے لڑکوں پر لعنت کرے، حضرت ابو ہریرہ رضی اللہ عنہ نے فرمایا اگر میں کہتا چاہوں کہ وہ بنی فلان اور بنی فلان ہیں تو کہہ سکتا ہوں، حضرت عمرو بن لُحی کہتے ہیں میں اپنے دادا کے

ساتھ بنی مروان کے پاس گیا جب کہ وہ ملک شام کے حکمران تھے۔ پس آپ نے انہیں کم عمر لڑکے پائے تو ہم سے فرمایا: "مقرب یہ لڑکے ان ہی میں سے ہوں گے، ہم نے کہا آپ بہتر جانتے ہیں۔"

لڑکوں کی حکمرانی سے اللہ کی پناہ مانگو

مسند امام احمد میں حدیث پاک ہے (حدیث نمبر: ۳۸۰۰) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم تعوذوا باللہ من رأس السبعین و اعاذۃ الصبیان۔ ترجمہ: سیدنا ابو ہریرہ رضی اللہ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا: ستر کی دہائی کی ابتداء سے اور لڑکوں کی حکمرانی سے اللہ کی پناہ مانگو۔

شراح بخاری صاحب فتح الباری حافظ احمد بن حجر عسقلانی رحمۃ اللہ علیہ (مولود ۷۳۷ھ متوفی ۸۵۲ھ) مصنف ابن ابی شیبہ کے حوالہ سے حضرت ابو ہریرہ رضی اللہ عنہ کی ہی ایک اور روایت نقل کرتے ہوئے رقمطراز ہیں: وفي رواية ابن أبي شيبة ان ابا هريرة كان يمشي في السوق ويقول اللهم لاتلدركني سنة ستين ولا اماراة

الصبيان وفي هذا اشارة الى ان اول الاغيلمه كان في سنة  
ستين وهو كذلك فان يزيد بن معاوية استخلف فيها وبقي  
الى سنة اربع وستين فمات. مصنف ابن ابی شیبہ کی روایت میں  
ہے کہ سیدنا ابو ہریرہ رضی اللہ عنہ بازار میں چلتے ہوئے بھی یہ دعا کرتے  
اے اللہ! اسے ساتھ ہماری اور لوگوں کی حکمرانی مجھ تک نہ پہنچے۔

حافظ ابن حجر عسقلانی رحمۃ اللہ علیہ روایت نقل کرنے کے بعد  
فرماتے ہیں: اس روایت میں اس بات کی طرف اشارہ ہے کہ پہلا لڑکا  
جو حکمران بنے گا وہ ۶۰ھ میں ہوگا، چنانچہ ایسا ہی ہوا کہ يزيد بن معاوية  
اسی سال تحت حکومت پر مسلط ہوا اور ۶۳ھ تک رہ کر ہلاک ہو گیا۔

شراح بخاری علامہ بدر الدین عینی حنفی رحمۃ اللہ علیہ عمدۃ القاری  
کتاب الفتن ج ۱ ص ۳۳۳ میں حکومت کرنے والے پہلے لڑکے کا  
مصدق متعین کرتے ہوئے فرماتے ہیں: واولهم يزيد عليه  
ما يستحق. ترجمہ: حکومت کرنے والا پہلا لڑکا يزيد عليه ما يستحق ہے۔

قیامت کے قریب اٹھنے والے فتنوں سے متعلق جو حدیث  
شریف میں وارد ہے ”قم ينشأ دعاة الضلال ترجمہ: پھر گمراہی کی

طرف ہلانے والے آئیے، اس حدیث شریف کی شرح میں محدث وقت حضرت شاہ ولی اللہ محدث دہلوی رحمۃ اللہ علیہ حجتہ اللہ البالغہ ج ۲ ص ۲۱۳ بحث الفتن میں لکھتے ہیں: ودعالة المضلال یزید بالشام ومختار بالعراق۔

ترجمہ: اور گمراہی کی طرف ہلانے والے شام میں یزید اور عراق میں مختار ہے۔

فخر المحدثین ابوالحسنات حضرت سید عبداللہ شاہ نقشبندی مجددی قادری محدث دکن رحمۃ اللہ علیہ نے مرقات کے حوالہ سے محدث وقت مظہر رحمۃ اللہ علیہ کا قول نقل کیا ہے، قال المظہر لعلہ اریذ بہم الذین کانوا بعد الخلفاء الراشدین مثل یزید وعبد الملک بن مروان وغیرہما کذا فی المرقاۃ ترجمہ: ان لوگوں سے مراد وہ ہیں جو خلفاء راشدین کے بعد تھے جیسے یزید اور عبد الملک بن مروان وغیرہ (حاشیہ زجاہ المصاح ج ۳ کتاب الفتن ص ۲۲۸، مرقات المفاتیح ج ۵ کتاب الفتن ص ۱۴۰)۔

اس مختصر عرصہ میں اس نے امت میں غیر معمولی فساد برپا کیا کہ

مدینہ طیبہ میں (جہاں سے دنیا کو امن و سلامتی حاصل ہوئی) کتابی چٹائی، مکہ مکرمہ جس کو اللہ تعالیٰ نے امن والا شہر قرار دیا منجلیق میں نصب کروا کر کعبہ اللہ پر پتھر برسائے، مدینہ ان کربلا میں اہل بیت اطہار پر تین دن تک پائی بند کروا دیا، ان نفوس قدسیہ کی حرمت کو پا مال کروا دیا، خانوادہ نبوت پر ظلم کے پہاڑ ڈھائے، اہل بیت کرام اور ان کے چار شادوں کو یہاں تک کہ سید الشہداء امام عالی مقام امام حسین رضی اللہ عنہ کو شہید کروایا۔

### قتل حسین رضی اللہ عنہ کا یزید نے حکم دیا ابن زیاد کا اقراری بیان

جیسا کہ ابن زیاد بنہادتے خود اقرار کیا کہ یزید پلید نے اسے امام حسین رضی اللہ عنہ کو شہید کرنے کا حکم دیا ورنہ خود اسے قتل کرنے کی دھمکی دی تھی جیسا کہ علامہ ابن اثیر تاریخ کامل میں ابن زیاد کا قول نقل کرتے ہیں: اما قتل علی الحسین فانه اشار علی یزید بقتله او قتل علی فاختصرت قتله، ترجمہ: اب رہا امام حسین رضی اللہ عنہ کو میرا شہید کرنا تو بات دراصل یہ ہے کہ یزید نے مجھے اس کا حکم دیا تھا بصورت دیگر اس نے مجھے قتل کرنے کی دھمکی دی تھی تو میں نے انہیں شہید کرنے

کو اختیار کیا۔ (التاریخ الکامل ج ۳ ص ۴۷۲)

اسلامی قانون کے مطابق کوئی شخص کسی کو قتل کرے تو قصاصاً اسکو قتل کر دیا جاتا ہے لیکن یزید نے ابن زیاد، شمر اور دیگر عہدیداروں سے نہ قصاص لیا اور نہ ان کو عہدوں سے معزول کیا بلکہ اس پر خوشی کا اظہار کیا بعد میں حالات کے بہ قابو ہونے کے خوف سے دھتیر طور پر سیاسی انداز میں رنج و ملال کا اظہار کیا، بلکہ اس بد بخت نے امام عالی مقام کے دندان مبارک کو جہاں حبیب پاک صلی اللہ علیہ وسلم بوسہ دیا کرتے تھے اپنی ناپاک چھڑی سے کچھ کے دیئے۔

یزید پلید نے امام عالی مقام رضی اللہ عنہ کے

دندان مبارک کو کچھ کے دیئے

جیسا کہ علامہ ابن کثیر نے البدایہ والنہایہ میں، علامہ ابن اثیر نے تاریخ کامل میں اور علامہ طبری نے تاریخ طبری میں لکھا ہے: وقال أبو مخنف عن أبي حمزة الثمالي عن عبد الله اليماني عن القاسم بن بخيت، قال لما وضع رأس الحسين بين يدي يزيد بن معاوية جعل ينكت بقضيب كان في يده في



ثغرہ، ثم قال ان هذا وایانا کما قال الحصین بن الحمام  
المری:

یفلقن ہاما من رجال اعرۃ ☆ علینا وہم کانوا اعدی واطلما  
فقال لہ ابوہریرۃ الاسلامی اما واللہ لقد اخذ قضیک  
ہذا ماخذاً لقد رايت رسول اللہ صلی اللہ علیہ وسلم  
یرشقه ، ثم قال الا ان هذا سيجی یوم القیامۃ وشفیعہ  
محمد، ونبی وشفیعک ابن زیاد، ترجمہ: ابوحنفہ نے ابوہریرہ  
ثمالی سے روایت کی ہے انہوں نے عبد اللہ یحییٰ سے روایت کی ہے  
انہوں نے قاسم بن خثیم سے روایت کی ہے انہوں نے کہا: جب امام  
حسین رضی اللہ عنہ کا سر انور یزید کے سامنے رکھا گیا، اس کے ہاتھ میں  
ایک چھڑی تھی جس سے وہ آپ کے سامنے کے دندان مبارک کو کچھ کے  
دینے لگا پھر اس نے کہا بیشک ان کی اور ہماری مثال ایسی ہے جیسا کہ  
حصین بن حمام مری نے کہا: ہماری تلواریں ایسے لوگوں کی کھوپڑیاں  
پھوڑتی ہیں جو ہم پر غلبہ و قوت رکھتے تھے اور جو حد درجہ نافرمان اور ظالم  
تھے۔

حضرت ابو ہریرہ اسلمی رضی اللہ عنہ نے فرمایا: بن لے اے یزید قسم  
 بخدا تیری چھتری اس مقام پر لگ رہی ہے جہاں میں نے رسول اکرم صلی  
 اللہ علیہ وسلم کو بوسہ دیتے ہوئے دیکھا ہے، پھر فرمایا آگاہ ہو جا: اے  
 یزید! بروز بکشت امام حسین رضی اللہ عنہ اس شان سے آئیں گے کہ ان کے  
 شفیع حضرت محمد مصطفیٰ صلی اللہ علیہ وسلم ہو گئے اور تو اس طرح آئے گا کہ  
 تیرا طرفدار ابن زیاد بدلتا ہوگا۔ (الہدایۃ والنہایۃ ج ۸ ص ۲۰۹۔ تاریخ  
 طبری ج ۱ ص ۳۸۲، ۳۸۳۔ تاریخ الکامل ج ۳ ص ۴۳۷، ۴۳۸)

ونیز الہدایۃ والنہایۃ کی ج ۸ ص ۲۱۵ پر اسی واقعہ سے متعلق  
 روایت بالا کے آخر میں اس طرح منقول ہے: فقال له أبو هريرة: اوقع  
 قضيبك ، فوالله لربما رأيت رسول الله صلى الله عليه  
 وسلم واضعاً فيه على فيه يلمسه . ترجمہ: اس وقت یزید سے ابو  
 ہریرہ اسلمی رضی اللہ عنہ نے فرمایا اپنی چھتری کو ہٹالے قسم بخدا میں نے  
 بکثرت رسول پاک صلی اللہ علیہ وسلم کو اپنا و بن مبارک امام حسین رضی  
 اللہ عنہ کے دہن مبارک پر رکھ کر چومتے ہوئے دیکھا ہے۔

ہمیں ڈر ہونے لگا کہ کہیں آسمان سے چھڑہ برسائے جائیں  
 سید الشہید امام حسین رضی اللہ عنہ کی شہادت کے واقعہ جانکاہ  
 کی وجہ سے اہل مدینہ یزید کے سخت مخالف ہو گئے اور صحابی ابن صحابی  
 حضرت عبداللہ بن حنظلہ رضی اللہ عنہما کے دست مبارک پر بیعت کر لئے تو  
 یزید پلید نے ایک فوج مدینہ طیبہ پر چڑھائی کیلئے روانہ کی جس نے اہل  
 مدینہ پر حملہ کیا اور اس کے تقدس کو پا مال کیا، اس موقع پر حضرت عبداللہ  
 بن حنظلہ رضی اللہ عنہما نے اہل مدینہ سے خطاب کیا اس میں یزید کی  
 خلاف اسلام عادات و اطوار کا ذکر کیا جیسا کہ محدث وقت مؤرخ اسلام  
 محمد بن سعد رحمۃ اللہ علیہ (مولود ۱۶۸ھ - متوفی ۲۴۰ھ) کی طبقات کبریٰ  
 ج ۵ ص ۶۶ میں اس کی تفصیل موجود ہے اجمعا علی عبد اللہ بن  
 حنظلہ فاسندوا امرہم الیہ فبايعہم علی الموت . وقال یا قوم  
 اتقوا اللہ وحدہ لا شریک لہ فواللہ ماخرجنا علی یزید  
 حتی خفنا ان نرمی بالحجارة من السماء ان رجلا ینکح  
 الامہات والبنات والاخوات ویشرب الخمر ویدع  
 الصلوۃ واللہ لو لم یکن معی احد من الناس لا بلیت للہ فیہ

بلاء حسنہ (طبقات کبریٰ ج ۵ ص ۶۶۔ تاریخ الخلفاء ص ۱۶۷۔ الصواعق المحرقة ص ۱۳۲) ترجمہ: اہل مدینہ حضرت عبداللہ بن حظلہ رضی اللہ عنہما سے بیعت کرنے پر متفق ہو گئے اور اپنے معاملہ کو آپ کے سپرد کر دیا اور آپ نے ان سے تا دم زلیست مقابلہ کرنے کی بیعت لی اور فرمایا: اے میری قوم! اللہ وحدہ سے ڈرو جس کا کوئی شریک نہیں، اللہ کی قسم! ہم یزید کے خلاف اس وقت اٹھ کھڑے ہوئے جبکہ ہمیں خوف ہوا کہ کہیں ہم پر آسمان سے پتھروں کی بارش نہ ہو جائے، وہ ایسا شخص ہے جو ماؤں، بیٹیوں اور بہنوں سے نکاح جائز قرار دیتا ہے، شراب نوشی کرتا ہے اور نماز چھوڑتا ہے، اللہ کی قسم! اگر لوگوں میں سے کوئی میرے ساتھ نہ ہو جب بھی میں اللہ کی خاطر اس معاملہ میں شجاعت و بہادری کے جوہر دکھاؤں گا۔

ہم ایسے شخص کے پاس سے آئے جس کا کوئی دین نہیں

علامہ ابو جعفر محمد بن جریر الطبری نے تاریخ طبری ج ۱ صفحہ ۴۰۳

میں تحریر فرمایا: وقالوا انا قدمنا من عند رجل ليس له دين  
ويشرب الخمر ويعزف بالطناب ويرى يضرب عنده القبان

ويلعب بالكلاب ويسامر الخراب والفتيان وانا شهيدكم انا  
قد خلعناه فتاب عليهم الناس..... ان الناس اتوا عبيد الله بن  
حنظلة الغسيل فبايعوه وولوه عليهم. ترجمہ: انہوں نے (اہل  
مدینہ کا وفد یزید کے پاس سے واپس آکر اہل مدینہ سے) کہا: ہم ایسے  
شخص کے پاس سے آئے ہیں جس کا کوئی دین نہیں، وہ شراب پیتا ہے  
، ظہورے بجاتا ہے، اس کے پاس گانے والی عورتیں ناچتی ہیں، وہ کتوں  
سے کھیلتا ہے، اور چوروں اور چھو کروں کے ساتھ رات میں قصہ گوئی کرتا  
ہے، اے لوگو! ہم تمہیں گواہ بناتے ہیں کہ ہم نے یزید کی بیعت توڑ دی  
پھر تمام اہل مدینہ نے بیعت توڑ دی، لوگ حضرت عبداللہ بن حنظلہ رضی  
اللہ عنہما کے پاس آئے اور آپ سے بیعت کئے، اسی طرح تاریخ الکامل  
ج ۳ ص ۳۳۹ میں بھی ہے۔

علامہ ابن اثیر (مولود ۵۵۵ھ متوفی ۶۳۰ھ) کی تاریخ الکامل  
ج ۳ ص ۳۳۷ کے بیان میں ہے وقال الحسن البصری  
..... سكير اخميرا بلبس الحرير ويضرب بالطناوير جلیل  
القدر تابعی حضرت حسن بھری رضی اللہ عنہ یزید کے بارے میں فرماتے

ہیں وہ اختیادرجہ کا نشہ باز، شراب نوشی کا عادی تھا ریشم پہنتا اور طنبور سے بجاتا۔

وہ شراب کا اس قدر عادی تھا کہ سفر حج میں جب مدینہ طیبہ پہنچا تب بھی اپنی یہ مذموم عادت ترک نہیں کیا اور شراب نوشی کرنے لگا، تاریخ الکامل ج ۳ ص ۳۶۵ میں ہے: وقال عمر بن مسینہ حج یزید فی حیاة ابیه فلما بلغ المدینة جلس علی شراب الخ. ترجمہ: یزید اپنے والد کی زندگی میں حج کیا جب مدینہ طیبہ پہنچا تو شراب نوشی کرنے لگا۔

اہل مدینہ منورہ پر مظالم کی انتہاء

علامہ ابن کثیر (مولود ۷۰۰ھ متوفی ۷۷۳ھ) نے الہدایۃ والنہایۃ ج ۶ ص ۲۶۲ میں لکھا ہے: وکان سبب وقعة الحرة ان وفد من اهل المدينة قدموا علی یزید بن معاویة بدمشق..... فلما رجعوا ذکروا لاهلہم عن یزید ما کان یقع منه القبائح فی شربہ الخمر و ما یتبع ذلک من القواحش التي من اکبرها ترک الصلوة عن وقتها بسبب السكر فاجتمعوا علی خلعه فخلعوه عند المنبر النبوی فلما بلغه ذلک بعث الیہم سریة

يقدمها رجل يقال له مسلم بن عقبة وانما يسميه السلف  
مسرف بن عقبة فلما ورد المدينة استباحها ثلاثة ايام فقتل  
في غضون هذه الايام يثمرا كثيرا - ترجمہ: واقعہ حرہ کی وجہ یہ ہوئی  
کہ اہل مدینہ کا وفد دمشق میں یزید کے پاس گیا، جب وفد واپس  
ہوا تو اس نے اپنے گھر والوں سے یزید کی شراب نوشی اور دیگر بری  
عادتوں اور مذموم خصلتوں کا ذکر کیا جن میں سب سے مذموم ترین عادت  
یہ تھی کہ وہ نشر کی وجہ سے نماز کو چھوڑ دیتا تھا، اس وجہ سے اہل مدینہ یزید کی  
بیعت توڑنے پر متفق ہو گئے اور انہوں نے منبر نبوی علی صاحبہ الصلوٰۃ  
والسلام کے پاس یزید کی اطاعت نہ کرنے کا اعلان کیا، جب یہ بات  
یزید کو معلوم ہوئی تو اس نے مدینہ طیبہ کی جانب ایک لشکر روانہ کیا جس کا  
امیر ایک شخص تھا جس کو مسلم بن عقبة کہا جاتا ہے سلف صالحین نے اس کو  
مسرف بن عقبة کہا ہے جب وہ مدینہ طیبہ میں داخل ہوا تو لشکر کے لئے  
تین دن تک اہل مدینہ کے جان و مال سب کچھ مباح قرار دیا چنانچہ اس  
نے ان تین روز کے دوران ہتھیاروں، گھڑوں، حضرات کو شہید کروایا۔

امام بیہقی (مولود ۳۸۴ھ متوفی ۴۵۸ھ) کی دلائل النبوة

میں روایت ہے: عن مغيرة قال أنهب مسرف بن عقبة المدينة ثلاثة أيام فزعم المغيرة أنه المتص فيها ألف عذراء۔ ترجمہ: حضرت مغيرة رضی اللہ عنہ سے روایت ہے فرماتے ہیں: مسرف بن عقبة نے مدینہ طیبہ میں تین دن تک لوٹ مار کی اور ایک ہزار مقدس و پاکبازان بیابانی دختران اسلام کی عصمت دری کی گئی۔ اعلیٰ اللہ!

طبقات کبریٰ ج ۵ ص ۶۶ میں ہے مسلم بن عقبة نے مدینہ طیبہ پر لشکر کشی کی، یزیدی فوج نے مدینہ طیبہ میں سات سو قراء کو شہید کیا، ایک ہزار ان بیابانی خواتین اسلام کی عصمت دری کی، مسجد نبوی میں تین دن تک اذان اور جماعت موقوف رہی۔

جس نے اہل مدینہ طیبہ کو خوف زدہ کیا اس پر اللہ کی لعنت  
 یزید نے مدینہ طیبہ میں تباہی کروائی، قتل عام کروایا، جبکہ اہل  
 مدینہ کو صرف خوف زدہ کرنے والے کیلئے حدیث شریف میں سخت وعید  
 آئی ہے مسند احمد، مسند المدینین میں حدیث مبارک ہے، (حدیث نمبر  
 ۱۵۹۶۴) عن السائب بن خالد ان رسول الله صلى الله عليه



وسلم قال من اخاف اهل المدينة ظلماً اخافه الله وعليه  
لعنة الله والملائكة والناس اجمعين لا يقبل الله منه يوم  
القيامة صر فاو لا عدلا. ترجمہ: سیدنا سائب بن خا اور رضی اللہ عنہ سے  
روایت ہے کہ حضرت رسول اللہ صلی اللہ علیہ وسلم نے ارشاد فرمایا جس  
نے اہل مدینہ کو ظلم کرتے ہوئے خوف زدہ کیا اللہ تعالیٰ اس کو خوف زدہ  
کرے گا اور اس پر اللہ کی، فرشتوں کی اور تمام لوگوں کی لعنت ہے، اللہ  
تعالیٰ اس سے قیامت کے دن کوئی فرض یا قفل عمل قبول نہیں فرمائے گا۔  
(مسند احمد، مسند المدینین، حدیث نمبر ۱۵۹۶۲۔ تاریخ الخلفاء، ص ۱۶۷)  
اس سے اندازہ لگایا جاسکتا ہے کہ اس شخص کا کیا انجام ہوگا جو  
اہل مدینہ کو صرف خوف زدہ ہر اس اہل مدینہ کی بلکہ مدینہ طیبہ میں خونریزی  
قفل و غارت گیری کیا اور ساری فوج کے لئے دھشیانہ اعمال کی اجازت  
دی۔

یزیدی فوج نے بیت اللہ شریف پر سنگباری کی

بعد ازاں یزید نے اسے مکہ مکرمہ میں کعبۃ اللہ شریف پر حملہ  
کرنے کا حکم دیا لہذا یزیدی فوج نے کعبۃ اللہ شریف پر حملہ کرنے کے

لئے تحقیقیں نصب کر کے پتھر برسائے جس کی وجہ سے بیت اللہ شریف کے پردہ کو آگ لگ گئی، تاریخ الکامل ج ۳ ص ۳۶۳ میں ہے: **حسبى اذا مضت ثلاثة ايام من شهر ربيع الاول سنة اربع و ستين رموا البيت بمسجاة نيق و حرقوه بالنار و اخذوا برفجزون و يقولون خطارة مثل الصنيق المزبد نومي بها اعواد** **هذه المسجد** ترجمہ: یہاں تک کہ جب ۶۳ھ اور ربیع الاول کے تین دن گزرے ان لوگوں نے تحقیقوں کے ذریعہ بیت اللہ شریف پر سنگباری کی، اسے جلا یا اور رجز کہنے لگے۔ ہم زبردست طاقت اور جراتمندی رکھتے ہیں، تحقیقوں سے اس مسجد پر سنگباری کرتے ہیں۔

فن عقیدہ میں پڑھائی جانے والی درس نظامی کی مشہور کتاب **شرح عقائد نسلی** ص ۷۱ میں علامہ سعد الدین نقاش زائی رحمۃ اللہ علیہ نے تحریر فرمایا ہے: **وبعضهم اطلق اللعن عليه لما انه كفر حين امر بقتل الحسين واتفقوا على جواز اللعن علي من قتله او امر به او اجاز به ورضى به، والحق ان رضا يريه بقتل الحسين واستبشاره بذلك واهانة اهل بيت النبي صلى الله عليه**

وسلم مما تواتر معناه وان كان تفاسيله احاداً فصح  
 لا توقوف في شأنه بل في ايمانه لعنة الله عليه وعلى انصاره  
 واعوانه. ترجمہ: بعض ائمہ نے امام حسین رضی اللہ عنہ کو شہید کرنے کا حکم  
 دینے کی وجہ سے مرتکب کفر قرار دیکر یزید پر لعنت کو جائز رکھا ہے۔ علماء  
 امت اس شخص پر لعنت کرنے کے بالاتفاق قائل ہیں جس نے امام حسین  
 رضی اللہ عنہ کو شہید کیا یا شہید کرنے کا حکم دیا یا اسے جائز سمجھا اور اس پر  
 خوش ہوا، حق یہ ہے کہ امام حسین رضی اللہ عنہ کی شہادت پر یزید کا راضی  
 ہونا، اس سے خوش ہونا اور اہل بیت کرام کی توہین کرنا ان روایات سے  
 ثابت ہے جو معنوی طور پر متواتر کے درجہ میں ہیں اگرچہ اسکی تفصیلات  
 خبر واحد سے ثابت ہیں چنانچہ ہم یزید کے بارے میں توقف نہیں کر سکتے  
 بلکہ اس کے ایمان کے بارے میں توقف کریں گے اس پر اور اسکے  
 اخوان و مددگاروں پر اللہ کی لعنت ہو۔

یزید کو رضی اللہ عنہ کہنے کا شرعی حکم

”رضی اللہ عنہ“ کے کلمات اللہ تعالیٰ کی رضا و خوشنودی کے بیان  
 و اظہار کے لئے ہیں جو تعظیم و تکریم کے کل میں تعریف و توصیف کی غرض

سے ذکر کئے جاتے ہیں اور ”رضی اللہ عنہ“ کے کلمات بطور خاص صحابہ کرام و تیز ان نفوس قدسیہ کیلئے استعمال کئے جاتے ہیں جن کے قلوب خشیت ربانی اور خوف الہی سے معمور ہوں جیسا کہ اللہ تعالیٰ کا ارشاد ہے: رَضِيَ اللَّهُ عَنْهُمْ وَرَضُوا عَنْهُ ذَلِكَ لِمَنْ خَشِيَ رَبَّهُ۔ ترجمہ: اللہ ان سے راضی ہوا اور وہ اللہ سے راضی ہیں، یہ ان کیلئے ہے جو اپنے رب سے ڈرتے ہوں۔ (سورۃ البقرہ - ۸)

مذکورہ احادیث شریفہ اور ائمہ اعلام کی تصریحات سے یہ امر عیاں و آشکار ہوا کہ یزید شقی و بد بخت، فاسق و فاجر، مُنکر پر داز و بد گئی، سنت کو بدلنے والا، دین میں رخنہ ڈالنے والا، حرمین شریفین کے تقدس کو پامال کرنے والا، اہل بیت نبوت کی بے حرمتی کرنے والا ہے۔ ایسے شخص کیلئے رضی اللہ عنہ اور امیر المؤمنین کے الفاظ استعمال کرنا دراصل اس کو عزت و احترام دینا ہے اور یہ اسلام کو ڈھانے میں مدد کرنے کے مترادف ہے جو موجب غضب و ہلاکت، محرومی و شقاوت اور گمراہی و ضلالت ہے، رسول اکرم صلی اللہ علیہ وسلم نے فاسق و فاجر کی تعظیم کرنے کو اسلام ڈھانے میں مدد کرنا قرار دیا ہے، امام طبرانی مولود ۳۶۰ھ

متوفی ۳۶۰ھ کی معجم اوسط میں حدیث پاک ہے (حدیث  
 نمبر: ۶۲۶۳) عن عائشة قالت قال رسول الله صلى عليه  
 وسلم من وقر صاحب بدعة فقد اعان على هدم الاسلام  
 . ترجمہ: حضرت عائشہ صدیقہ رضی اللہ عنہا سے روایت ہے حضرت  
 رسول اللہ صلی اللہ علیہ وسلم نے ارشاد فرمایا جس نے کسی بدعتی کی تعظیم کی  
 یقیناً اس نے اسلام کو مہدم کرنے میں مدد کی۔ (المعجم الاوسط للطبرانی،  
 باب المعجم من اسمہ محمد)

امام بیہقی (مولود ۳۸۴ھ متوفی ۴۵۸ھ) کی شعب الایمان  
 میں حدیث پاک ہے (حدیث نمبر: ۴۶۹۳) عن انس قال قال  
 رسول الله صلى الله عليه وسلم اذا مدح القاسق غضب  
 الرب واهتز له العرش . ترجمہ: سیدنا انس رضی اللہ عنہ سے روایت  
 ہے حضرت رسول اللہ صلی اللہ علیہ وسلم نے ارشاد فرمایا: جب قاسق کی  
 تعریف کی جاتی ہے تو پروردگار کا جلال ظاہر ہوتا ہے اور اس کی وجہ عرش  
 لرزتا ہے۔ (الرايع والثلاثون من شعب الایمان و صوبای فی حفظ  
 اللسان)

### یزید کو امیر المؤمنین کہنے والے کی سزا

یزید کی نسبت امیر المؤمنین کہنے والے کو بنو امیہ کے خلیفہ عاقل عمر بن عبدالعزیز رحمۃ اللہ علیہ نے مستحق تعزیر قرار دیا ہے جیسا کہ فن رجال کی مستند کتاب تہذیب التہذیب ج ۱۱ حرف الیاء ص ۳۱۶ میں حافظ ابن حجر عسقلانی رحمۃ اللہ علیہ نے اور علامہ ابن حجر عسقلانی نے الصواعق المحرقة ص ۱۳۲ میں اور امام جلال الدین سیوطی رحمۃ اللہ علیہ نے تاریخ الخلفاء ص ۱۶۶ میں تحریر فرمایا: ثناؤہ فل بن ابی عقرب ثقة قال کنت عند عمر بن عبدالعزیز فذکر رجل یزید بن معاویہ فقال قال امیر المؤمنین یزید فقال عمر تقول امیر المؤمنین یزید وامر بہ فضرب عشورین موطاً۔ ترجمہ: نوفل بن ابوعقرب فرماتے ہیں میں حضرت عمر بن عبدالعزیز رضی اللہ عنہ کی خدمت میں تھا ایک شخص نے یزید کا ذکر کرتے ہوئے کہا کہ امیر المؤمنین یزید نے یوں کہا ہے، حضرت عمر بن عبدالعزیز رضی اللہ عنہ نے فرمایا: تو یزید کو امیر المؤمنین کہتا ہے پھر اس شخص کو کوڑے لگوانے کا حکم فرمایا چنانچہ اسے بیس کوڑے لگوائے گئے۔ (تہذیب التہذیب ج ۱۱ ص ۳۱۶۔ تاریخ

الخلفاء ص ۱۶۶۔ الصواعق المحرقة ص ۱۳۲) شارح بخاری امام بدر الدین عینی رحمۃ اللہ علیہ (متوفی ۸۵۵ھ) حدیث شریف ہلکۃ امتی علی ابدی غلغلة من قریش (میری امت کی ہلاکت قریش کے چند لڑکوں کے ہاتھوں سے ہوگی) کی تشریح کرتے ہوئے فرماتے ہیں کہ یزید ان میں سب سے پہلا لڑکا ہے اور اسکے نام کے ساتھ یہ الفاظ لکھے ہیں: واولہم یزید علیہ ما یتستحق ان میں سب سے پہلا یزید ہے اس پر وہی ہے جس کا وہ مستحق ہے۔

اول جيش من امتي يغزون مدينة قيصر مغفور لهم  
ترجمہ: میری امت کا جو پہلا لشکر قیصر کے شہر پر حملہ کرے گا وہ بخشا ہوا

ہے

## باب سوم

حدیث مدینہ قیصر کی تحقیقی بحث

۷۶

## باب سوم

حدیث مدینہ قیصر کی تحقیقی بحث

یہ حد کے بارے میں کہا جاتا ہے کہ وہ قیصر کے شہر قسطنطنیہ پر حملہ کرنے والے پہلے لشکر میں شریک تھا لہذا وہ حدیث شریف کے مطابق مغفرت کا مستحق اور بخشا ہوا ہے، اس بات کو ثابت کرنے کے لئے صحیح بخاری شریف کی حدیث پاک سے استدلال کیا جاتا ہے۔

سلورڈیل میں اسکی علمی و تحقیقی بحث پر قلم کی جاتی ہے  
صحیح بخاری شریف ج ۱ کتاب الجہاد والسریر باب ما نزل فی قتال الروم ص ۳۰۹، ۳۱۰ میں حدیث پاک ہے (حدیث نمبر ۲۹۲۴) عن ام حرام انھا سمعت النبی صلی اللہ علیہ وسلم یقول اول جيش من امتي يغزون البحر قذا وجوا قالت ام حرام قلت يا رسول الله انا فيهم؟ قال انت فيهم قالت ثم قال النبی صلی اللہ علیہ وسلم اول جيش من امتي يغزون مدينة

قیصر مغفور لہم فقلت انا فیہم یا رسول اللہ؟ قال لا۔ ترجمہ:  
 حضرت ام حرام رضی اللہ عنہا سے روایت ہے کہ انہوں نے حضرت نبی  
 اکرم صلی اللہ علیہ وسلم کو ارشاد فرماتے ہوئے سنا: میری امت کا جو پہلا  
 لشکر براہِ مسند جہاد کرے اس نے جنت کو واجب کر لیا حضرت ام حرام  
 رضی اللہ عنہا نے عرض کیا: یا رسول اللہ صلی اللہ علیہ وسلم! کیا میں ان میں  
 شامل ہوں؟ آپ نے فرمایا: تم ان میں شامل ہو، حضرت ام حرام رضی  
 اللہ عنہا فرماتی ہیں پھر نبی اکرم صلی اللہ علیہ وسلم نے ارشاد فرمایا: میری  
 امت کا جو پہلا لشکر قیصر کے شہر پر حملہ کرے گا وہ بخشا ہوا ہے، میں نے  
 عرض کیا، آیا میں ان میں شامل ہوں یا رسول اللہ صلی اللہ علیہ وسلم! تو آپ  
 نے ارشاد فرمایا: جیہیں۔ (صحیح بخاری شریف ج ۱ ص ۴۰۹ و ۴۱۰ حدیث  
 نمبر ۲۹۴۳۔ مصدر رک علیٰ اربعین، حدیث نمبر ۸۸۱۸۔ دلائل النبوة  
 للبخاری حدیث نمبر ۸۰۷۷۔ معجم کبیر للطبرانی حدیث نمبر ۲۰۸۳۱۔ مسند  
 الشامین للطبرانی حدیث نمبر ۳۳۲۔ شرح السنہ، کتاب القضا، باب  
 علامة النبوة ج ۱ ص ۸۸۱)

ذخائر حدیث شریف، کتب رجال اور کتب تاریخ میں حق جوئی



حق پسندی کے ساتھ بحث و تحقیق کی جائے اور ائمہ امت کی تصریحات و تصریحات کا مطالعہ کیا جائے تو اس استدلال کا سقم اور بطلان معلوم و آشکار ہو جائیگا ، مذکورہ حدیث شریف سے استدلال کرتے ہوئے مغفرت کی بشارت میں یزید کو شریک مان کر اس کو بخشا ہوا کہنا کئی ایک وجوہ کی بناء پر صحیح نہیں۔

#### حدیث شریف کی پہلی توجیہ

اس سلسلہ میں محدثین کرام نے حدیث مذکور کی ایک توجیہ یہ بیان کی ہے کہ مذکورہ بالا حدیث شریف میں مدینہ قیصر سے مراد قسطنطنیہ نہیں بلکہ حمص ہے جو عہد نبوی میں روم کا دار الحکومت تھا جیسا کہ فتح الباری میں حدیث مذکور کی شرح کے تحت اس کی ایک توجیہ یہ بھی ذکر کی گئی ہے: وجوز بعضهم ان المراد بمدينة قیصر المدينة التي كانت بها يوم قال النبي صلى الله عليه وسلم تلك المقالة وهي حمص وكانت دار مملكته اذ ذاك . بعض شارحین نے کہا ہے کہ مدینہ قیصر سے مراد وہ شہر ہے جو نبی اکرم صلی اللہ علیہ وسلم کے مبارک زمانہ میں قیصر کا شہر تھا وہ حمص ہے اور اس وقت وہی اس کا دار الحکومت

تھا۔ (فتح الباری کتاب الجہاد والسیر باب ما قیل فی قتال الروم)

یہ توجیہ اس لئے بھی قائل توجہ ہے کہ بخاری شریف اور مذکورہ تمام حدیث شریف کی روایت میں قسطنطنیہ کا لفظ مذکور نہیں ہے بلکہ صدینہ قیصر کے الفاظ وارد ہیں، قیصر، روم کے بادشاہ کا لقب تھا، وہ جس شہر میں رہتا اور جو اس کا دار الحکومت تھا وہی مدینہ قیصر کا مصداق ہوگا، حدیث شریف کے کلمات کے مطابق وہ شہر حمص ہی ہے، خلافت فاروقی میں ۱۵ھ حضرت ابو عبیدہ رضی اللہ عنہ کی زیر قیادت ایک لشکر حمص پر حملہ آور ہوا، اہل اسلام نے سخت سردی کے موسم میں حمص کا محاصرہ کیا اور موسم سرما کے اختتام پر اس کو فتح کر لیا اس معرکہ میں حضرت خالد بن ولید رضی اللہ عنہ، حضرت بلال رضی اللہ عنہ، حضرت مقداد رضی اللہ عنہ اور دیگر صحابہ کرام شریک رہے۔ علامہ ابن اثیر (مولود ۵۵۵ھ متوفی ۶۳۰ھ) نے تاریخ الکامل ج ۲ ص ۳۳۹ پر ۱۵ھ کے واقعات میں ذکر کیا ہے فلما فرغ ابو عبیدہ من دمشق سار الی حمص فسلک طریق بعلبک..... فناھدھم المسلمون فکبروا تکیبیرۃ فانھدم کثیر من دور حمص وزلزلت حیطاتھم

فصدعت فكبر و الثانية فاصابهم اعظم من ذلك ..... ثم  
استخلف ابو عبيدة على حمص عباد بن الصامت  
ترجمہ: حضرت ابو عبیدہ رضی اللہ عنہ جب دمشق سے فارغ ہوئے تو  
مقام حلب کے راستہ سے حمص کی طرف چلے۔

یہ وہ زمانہ ہے کہ یزید بنونہ پیدا نہیں ہوا تھا چہ جائیکہ اس غزوہ  
میں شریک ہوا ہو کیونکہ یزید کی پیدائش ۲۶ھ میں ہوئی۔ جیسا کہ علامہ  
ابن کثیر (مولود ۷۰ھ متوفی ۴۷۷ھ) کی البدایہ والنہایہ ج ۹ ص ۷۶  
میں ہے و مولد یزید بن معاویہ فی سنة ست و عشرين  
ترجمہ: یزید بن معاویہ کی پیدائش ۲۶ھ میں ہوئی۔

اس توجیہ پر ایک اعتراض وارد ہوتا ہے کہ مذکورہ حدیث شریف  
میں پہلے سمندر کے غزوہ کا ذکر ہے جس میں حضرت ام حرام رضی اللہ عنہا  
شریک رہیں، اس کے بعد مدینہ قیصر کے غزوہ کا ذکر ہے، اگر مدینہ  
قیصر سے مراد حمص ہے تو اس کا ذکر غزوۃ البحر سے پہلے آتا تھا جبکہ حدیث  
شریف میں ایسا نہیں ہے۔

حضور پاک صلی اللہ علیہ وسلم نے پہلے غزوۃ البحر کا ذکر فرمایا پھر

مدینہٴ قیصر کے غزوہ کا تو یاد رہے کہ واقعات کی ترتیب کبھی ذکر و بیان کے لحاظ سے ہوتی ہے اور کبھی وقوع پذیر ہونے کے لحاظ سے، لہذا اس کے جواب میں کہا جائے گا کہ یہ ترتیب ذکر و بیان کے اعتبار سے ہے، واقعہ کے رونما ہونے کے لحاظ سے نہیں۔

#### حدیث شریف کی دوسری توجیہ

دیگر شارحین نے کہا کہ حدیث شریف میں مذکور ”مدینۃ قیصر“ سے مراد قسطنطنیہ ہے، لیکن یزید حدیث شریف کی بشارت کا مستحق نہیں قرار پاتا اس لئے کہ اہل اسلام نے قسطنطنیہ پر متعدد مرتبہ حملہ کیا اور حدیث شریف میں مغفرت کی بشارت قسطنطنیہ پر صرف پہلی مرتبہ حملہ کرنے والے لشکر کے لئے ہے، اب یہ تحقیق کی جائے کہ مسلمانوں نے قسطنطنیہ پر پہلی بار کس سن میں حملہ کیا اور پہلا لشکر کونسا ہے؟

#### قسطنطنیہ پر پہلا حملہ

قسطنطنیہ پر حملہ کرنے والے لشکر سے متعلق الہدایۃ والنہایۃ ج ۷ ص ۱۷۹ میں ہے دخلت سنة الثنتين وثلاثين وفيها غزوا معاوية بلاد الروم حتى بلغ المضيق مضيق القسطنطينية. ترجمہ:

۳۲ھ میں حضرت امیر معاویہ رضی اللہ عنہ نے روم پر حملہ کیا، معرکے سر کرتے رہے یہاں تک کہ قسطنطین کی کمک نہ آئے تک پہنچ گئے۔

التاریخ الکامل ج ۳ ص ۲۵ میں ہیں ہم دخلت سنة الفین وثلثین۔ قيل في هذه السنة غزاه معاوية بن ابي سفيان مضيق القسطنطينية معه زوجته عاتكة بنت قرظلة وقيل فاختة.

اس سے معلوم ہوتا ہے کہ قسطنطین پر پہلی مرتبہ حضرت امیر معاویہ رضی اللہ عنہ نے حملہ کیا، اس جنگ میں یزید کے شریک ہونے کا کہیں ذکر نہیں ملتا، الہدایہ والنبایہ ج ۹ ص ۷۷ کے مطابق یزید ۲۶ھ میں پیدا ہوا، اور ۳۲ھ میں وہ چھ سال کا بچہ تھا۔

قسطنطین پر دوسرا حملہ

دوسری مرتبہ ۳۳ھ میں مسلمانوں نے حضرت بسر بن ارطاة رضی اللہ عنہ کی قیادت میں مملکت روم پر حملہ کیا اور روم میں دور تک نکل گئے یہاں تک کہ قسطنطین تک پہنچے۔ الہدایہ والنبایہ ج ۸ ص ۲۷ میں ہے: سنة ثلاث واربعين فيها غزا يسوع بن ارطاة بلاد الروم

فتوغل فیہا حتی بلغ مدینة قسطنطینیة وثنی بیلا دہم ۔  
 علامہ ابن خلدون جیسے نقاد مورخ نے بھی اس واقعہ کا ذکر کیا ہے۔ تاریخ  
 ابن خلدون ج ۳ ص ۹۳ میں ہے ثم دخل بصرین اوطاة ارضہم  
 سنة ثلاث واربعمین وثنی بہا وبلغ القسطنطینیة ۔ ترجمہ: پھر  
 بصرین اوطاة رضی اللہ عنہ ۴۳ھ میں اہل روم کی سرزمین میں داخل ہوئے  
 مسلسل چلتے رہے تا آنکہ قسطنطنیہ پہنچ گئے۔

#### قسطنطنیہ پر تیسرا حملہ

قسطنطنیہ پر تیسرا حملہ ۴۴ھ یا ۴۶ھ میں ہوا، تاریخ الکامل ۴۴ھ  
 کے واقعات میں ہے ثم دخلت سنة اربع واربعمین: فی هذه  
 السنة دخل المسلمون مع عبد الرحمن ابن خالد بن الولید  
 بلاد الروم وشتوا بہا وغزایمروا بنی اوطا ففی البحر ۴۴ھ  
 مسلمان حضرت عبد الرحمن بن خالد بن ولید رضی اللہ عنہما کے ساتھ روم میں  
 داخل ہوئے اور موسم سرما دپیں گزارے اور بصرین بنی اوطا رضی اللہ  
 عنہ سمندر کے ذریعہ جنگ کئے (التاریخ الکامل، ج ۳ ص ۹۸) ۲  
 اسی کتاب میں ۴۶ھ کے واقعات کے تحت ہے ثم دخلت

سنة ست واربعين : في هذه السنة كان مشي مالك ابن  
عبدالله بارض الروم وقيل بل كان عبدالرحمن بن خالد بن  
الوليد..... وفيها انصرف عبدالرحمن بن خالد من  
بلاد الروم الى حمص ومات ۴۶ھ میں حضرت مالک بن عبد اللہ  
رضی اللہ عنہ مملکت روم میں رہے اور کہا گیا بلکہ حضرت عبدالرحمن بن خالد  
بن ولید رضی اللہ عنہما رہے اور اسی سال آپ حمص واپس ہوئے اور وصال  
فرما گئے۔ (التاریخ الکامل، ج ۳ ص ۳۰۹)

قسطنطینیہ پر حملہ کرنے والے تیسرے لشکر کے امیر حضرت  
عبدالرحمن بن خالد بن ولید رضی اللہ عنہما رہے، اس حملہ کا ذکر کتب تاریخ  
کے علاوہ صحاح ستہ کی معتبر کتاب متون ابوداؤد شریف ج ۱ کتاب الجہاد  
ص ۳۴۰ (حدیث نمبر ۲۱۵۱) میں ہے کہ مسلمانوں نے قسطنطینیہ پر حملہ کیا  
اور اس جنگ میں حضرت عبدالرحمن بن خالد بن ولید رضی اللہ عنہما سپہ  
سالار تھے عن اسلم ابی عمران قال غزونا من المدینة فغزونا  
القسطنطينية وعلى الجماعة عبدالرحمن بن خالد بن  
الوليد والروم ملصقوا ظهورهم بحائط المدينة فحمل

رجل على العدو فقال الناس مه مه لا اله الا الله يلقي بيديه  
الى التهلكة فقال ابو ايوب انما نزلت هذه الآية فينا معاشر  
الانصار لمانصر الله نبيه صلى الله عليه وسلم واظهر  
الاسلام قلنا هل لم نقيم في اموالنا ونصلحها فانزل الله  
عز وجل وانفقوا في سبيل الله ولا تلقوا بأيديكم الى  
التهلكة. فالانفاء بايدينا الى التهلكة ان نقيم في اموالنا  
ونصلحها وندع الجهاد. قال ابو عمران فلم يزل ابو ايوب  
يجاهد في سبيل الله عز وجل حتى دفن بالقسطنطينية  
ترجمہ: حضرت اسلم ابو عمران رضی اللہ عنہ سے روایت ہے وہ فرماتے ہیں:  
ہم مدینہ طیبہ سے قسطنطنیہ پر حملہ کے ارادہ سے نکلے، لشکر کے سپہ سالار  
حضرت عبدالرحمن بن خالد بن ولید رضی اللہ عنہما تھے، روٹی لوگ اپنی پیٹھ  
شیر پناہ سے لگائے ہوئے تھے، ایک صاحب دشمن پر حملہ کرنے کیلئے مسلح  
ہوئے تو لوگوں نے کہا..... لا اله الا الله یہ اپنے آپ کو ہلاکت میں  
ڈالتے ہیں۔ حضرت ابو ایوب انصاری رضی اللہ عنہ نے فرمایا: یہ آیت ہم  
گروہ انصار کے بارے میں نازل فرمائی گئی تھی جب کہ اللہ تعالیٰ نے نبی



کریم صلی اللہ تعالیٰ علیہ وسلم کی مدد فرمائی اور اسلام کو غالب کر دیا تو ہم نے کہا کہ آداب اپنے مال و جائیداد میں رہیں اور انہیں درست کریں تو اللہ تعالیٰ نے حکم نازل فرمایا: ”اور اللہ کی راہ میں خرچ کرو اور اپنے ہاتھوں خود کو ہلاکت میں نہ ڈالو“ (سورۃ البقرۃ - ۱۹۵) لہذا اپنے ہاتھوں اپنے آپ کو ہلاکت میں ڈالنا یہ ہے کہ ہم اپنے اموال میں رہ کر اس کی اصلاح میں مصروف ہو جائیں اور جہاد کو چھوڑ دیں حضرت ابو عمر ان کا بیان ہے کہ حضرت ابوالیوب رضی اللہ عنہ ہمیشہ راہ خدا میں جہاد کرتے رہے یہاں تک کہ قسطنطنیہ میں آپ کی تدفین مبارک عمل میں آئی۔

مذکورہ بالا تفصیل کے مطابق ۳۲ھ میں حضرت امیر معاویہ رضی اللہ عنہ کی قیادت میں حملہ کرنے والا لشکر پہلا قرار پاتا ہے اور یہی لشکر بخاری شریف کی حدیث پاک میں وارد مغفرت کی بشارت کا مستحق ہے۔ سنن ابوداؤد شریف کی روایت سے واضح ہوتا ہے کہ قسطنطنیہ پر حملہ کرنے والے لشکر کے سپہ سالار حضرت عبدالرحمن بن خالد بن ولید رضی اللہ عنہما تھے جن کا وصال ۴۶ھ یا ۴۷ھ میں ہو، جیسا کہ تاریخ کامل ۴۶ھ کے واقعات میں مذکور ہے ثم دخلت سنة ست واربعمین:

..... وفيها انصرف عبدالرحمن بن خالد من بلاد الروم الى حمص ومات۔ (تاریخ کامل، ج ۳ ص ۳۰۹) الہدایۃ والتمایۃ ج ۸ ص ۳۴ میں بھی آپ کا سن وصال ۳۶ھ مذکور ہے۔ البتہ اسد الغابۃ فی معرفۃ الصحابۃ میں آپ کا سن وصال ۳۷ھ بتلایا گیا ہے۔ ثم ان عبدالرحمن مرض فدخل علیہ ابن اثال النصرانی فسقاه سما فمات فقیل: وذلك سنة سبع وأربعین۔ (اسد الغابۃ فی معرفۃ الصحابۃ باب العین) سنن ابوداؤد شریف صحاح ستہ میں شمار ہوتی ہے اس کو بہر طور کتب تاریخ پر ترجیح حاصل ہے، اس سے لازمی طور پر معلوم ہوا کہ حضرت عبدالرحمن بن خالد رضی اللہ عنہما کی سرکردگی میں ۳۶ھ یا ۳۷ھ سے پہلے قسطنطنیہ پر حملہ ہوا کیونکہ معتبر و مستند کتب تاریخ و کتب رجال سے ثابت ہے کہ حضرت عبدالرحمن بن خالد رضی اللہ عنہما کا وصال ۳۶ھ یا ۳۷ھ میں ہوا۔

(۱) ۳۲ھ (۲) ۳۳ھ (۳) ۳۴ھ یا ۳۶ھ ان تینوں حملوں میں سے کسی حملہ میں یزید کی شرکت ثابت نہیں۔

یزید قسطنطینیہ کے کونسے معرکہ میں شریک رہا؟  
 حدیث شریف میں ذکر فرمائی گئی بخشش کی خوشخبری کا مستحق  
 یزید ہے یا نہیں؟ اس کو معلوم کرنے کیلئے یہ جانتا ضروری ہے کہ یزید  
 قسطنطینیہ کے کونسے معرکہ میں اور کس سنہ میں شریک ہوا، اس سلسلہ میں  
 چار اقوال ہیں:

(۱) ۴۹ھ میں روم کے معرکہ میں شریک رہا یہاں تک کہ قسطنطینیہ پہنچ  
 گیا جیسا کہ البدایہ والنہایہ ج ۸ ص ۳۶ میں ہے..... سنہ تسع  
 واربعمین فیہا غزا یزید بن معاویہ بلاد الروم حتی بلغ  
 قسطنطینیہ۔ ترجمہ: ۴۹ھ میں یزید بن معاویہ مملکت روم پر حملہ  
 کیا اور قسطنطینیہ تک پہنچ گیا۔

(۲) یزید ۵۰ھ کے حملہ میں شریک رہا جیسا کہ عمدۃ القاری ج ۵ ص  
 ۵۵۸ میں ہے قوله فی غزوہ وکانت فی سنة خمسین  
 ..... ووصلوا فی تلک الغزوة الی القسطنطینیہ  
 وحاصروها قوله ویزید بن معاویہ علیہم ائ والحال  
 ان یزید بن معاویہ بن ابی سفیان کان امیرا علیہم من

جہۃ ابیہ معاویہ۔ ترجمہ: ۵۰ھ کو مسلمان اس غزوہ میں قسطنطنیہ تک پہنچے اور اسی کا محاصرہ کئے چپ کہ یزید بن معاویہ اپنے والد کی جانب سے ان کا سپہ سالار تھا۔

(۳) ۵۲ھ میں قسطنطنیہ کے میں شریک رہا، علامہ بدرالدین عینی حنفی رحمۃ اللہ علیہ نے اس قول کو ترجیح دی اور کہا کہ قابل ترجیح بات یہ ہے کہ یزید ۵۲ھ میں قسطنطنیہ کے حملہ میں شریک رہا جیسا کہ عمدۃ القاری ج ۱۰ کتاب الجہاد والسیر باب ما قبل فی قتال الروم ص ۲۳۲ میں ہے وقال صاحب المرأة والاصح ان یزید بن معاویہ غزا القسطنطنیة فی سنة التین وخمسين۔

(۴) حضرت معاویہ رضی اللہ عنہ نے ۵۵ھ میں یزید کو قسطنطنیہ پر لشکر کشی کے لئے روانہ کیا جیسا کہ الاصابة فی معرفة الصحابة حرط الخاء ذکر من اسمه خالد میں ہے اغزی معاویہ ابنہ یزید سنة خمس وخمسين فی جماعة من الصحابة فی البر والبحر حتی اجازہ القسطنطنیة

وقابلوا اهل القسطنطينية على بابها.

ان چار اقوال میں کسی بھی قول کو رائج مان لیا جائے تو اس سے یہ ثابت نہیں ہوتا کہ یزید قسطنطنیہ پر حملہ کرنے والے پہلے لشکر میں شریک رہا ہو کیونکہ ان سے پہلے قسطنطنیہ پر متعدد حملہ ہو چکے تھے۔

یزید کی شرکت سے متعلق مذکورہ چار اقوال میں سب کے اعتبار سے پہلا قول ۴۹ھ ہے جب کہ اس سے پہلے ۳۲ھ میں حضرت امیر معاویہ رضی اللہ عنہ اور ۴۳ھ میں حضرت بسر بن ارطاة رضی اللہ عنہ ۴۴ھ یا ۴۶ھ میں حضرت عبدالرحمن بن خالد رضی اللہ عنہما کی سپہ سالاری میں حملہ کیا گیا اور اس حملہ میں یزید کے شریک ہونے کا ذکر کتب رجال و کتب تاریخ میں کہیں نہیں ملتا اور نہ کسی مؤرخ نے ایسی کوئی بات لکھی لہذا یہ کہنا کہ ”یزید حضرت عبدالرحمن بن خالد بن ولید رضی اللہ عنہما کی قیادت والے لشکر میں شریک تھا اور بشارت کا مستحق ہے“ کتب رجال و کتب تاریخ میں اس بات کی تائید نہیں ملتی بلکہ کتب رجال اور کتب تاریخ کو تتبع کرنے سے معلوم ہوتا ہے کہ یہ بات من گھڑت ہے، کتب تاریخ میں کسی صراحت کے بغیر ان باتوں کو ماننا اسلامی تاریخ کو تبدیل کرنے

کے مترادف ہے۔

### ایک اشکال اور اس کا جواب

سنن ابوداؤد شریف کی روایت سے متعلق ایک سوال یہ پیدا ہوتا ہے کہ حضرت ابویوب انصاری رضی اللہ عنہ کا وصال اس جنگ میں ہوا جو یزید کی سرکردگی میں لڑی گئی تھی جیسا کہ بخاری شریف ج ۱ ص ۱۵۸ میں ہے قال محمود بن الربیع فحدثنا قوماً لیثیم ابویوب الانصاری صاحب رسول اللہ صلی اللہ علیہ وسلم فی غزوہ اثنی تو فی فیہا ویزید بن معاویۃ علیہم بارض الروم ترجمہ: محمود بن ربیع کہتے ہیں میں نے یہ بات لوگوں کو بیان کی جن میں صحابی رسول صلی اللہ علیہ وسلم حضرت ابویوب انصاری رضی اللہ عنہ اس غزوہ کے موقع پر موجود تھے جس میں آپ کا وصال ہوا اور یزید بن معاویہ سرزمین روم میں اس لشکر کا سپہ سالار تھا۔

سنن ابوداؤد شریف کی روایت میں حضرت عبدالرحمن بن خالد رضی اللہ عنہما کا ذکر ہے، اس روایت میں یہ بھی ذکر ہے کہ حضرت ابویوب انصاری رضی اللہ عنہ مسلسل جہاد کرتے رہے یہاں تک کہ آپ کا

وصال ہوا۔

اس سے قسطنطنیہ کے معرکہ میں حضرت عبدالرحمن بن خالد رضی اللہ عنہما کے لشکر میں یزید کے شریک ہونے کا خیال ہو سکتا ہے لیکن یہ خیال اس لئے صحیح نہیں کہ حضرت ابوالیوب انصاری رضی اللہ عنہ کا وصال حضرت عبدالرحمن بن خالد رضی اللہ عنہما کے معرکہ میں نہیں ہوا بلکہ حضرت عبدالرحمن بن خالد رضی اللہ عنہما نے ۴۴ھ یا ۴۶ھ میں معرکہ قسطنطنیہ میں اسلامی لشکر کی قیادت کی اور ۴۶ھ یا ۴۷ھ میں آپ کا وصال ہوا، اسکے بعد بھی قسطنطنیہ پر حملے ہوئے۔ ۴۹ھ میں سفیان بن عوف رضی اللہ عنہ کی قیادت میں اور ۵۲ھ میں یزید بن معاویہ کی سرکردگی میں۔

حضرت ابوالیوب انصاری رضی اللہ عنہ حضرت عبدالرحمن بن خالد رضی اللہ عنہما کے وصال کے بعد والے ان دونوں حملوں میں شریک رہے پھر ۵۲ھ کے حملہ کے موقع پر آپ کا وصال ہوا، اور یہ ۵۲ھ میں لشکر یزید کی سرکردگی میں تھا، اور یہ وہی لشکر ہے جس کا ذکر بخاری شریف ج ۱ ص ۱۵۸ کی روایت میں ہوا۔

سنن ابوداؤد شریف کی روایت کے مطابق قسطنطنیہ کے معرکہ

میں حضرت عبدالرحمن بن خالد رضی اللہ عنہما کا امیر ہونا۔ ۴۶ھ یا ۴۷ھ میں آپ کا وصال فرمانا اور ۴۹ھ، ۵۲ھ کے حملوں میں حضرت ابوالیوب انصاری رضی اللہ عنہ کا شرکت کرنا اور ۵۲ھ میں وصال فرمانا، اور آپ کے وصال والے غزوہ میں یزید کا شریک رہنا ان تمام تفصیلات سے یہ بات واضح ہو جاتی ہے کہ یزید ۴۶ھ میں حضرت عبدالرحمن بن خالد رضی اللہ عنہما کے غزوہ میں شریک نہیں رہا، اس سے ثابت ہو چکا کہ قسطنطنیہ کے جس معرکہ میں یزید نے شرکت کی وہ پہلا معرکہ نہیں تھا بلکہ اس سے پہلے ۳۲ھ، ۳۳ھ اور ۴۶ھ میں قسطنطنیہ پر حملے ہو چکے تھے، جب وہ پہلے لشکر میں شریک نہیں تھا تو حدیث شریف میں مذکور بشارت کا مستحق بھی نہیں، اس لئے کہ سرکارِ دو عالم صلی اللہ علیہ وسلم نے یہ نہیں فرمایا: 'کل جیش منہ'، قیصر پر حملہ کرنے والا پہلا لشکر بخشا ہوا ہے بلکہ فرمایا: 'اول جیش'، مدینہ قیصر پر حملہ کرنے والا پہلا لشکر بخشا ہوا ہے



یزید قسطنطینیہ کے مابعد کے معرکہ میں بھی

برضا اور غبت شریک نہیں ہوا

تاریخ سے یہ ثابت ہو رہا ہے کہ یزید قسطنطینیہ کے مابعد کے  
معرکہ میں بھی برضا اور غبت شریک نہیں ہوا بلکہ اپنے والد حضرت  
امیر معاویہ رضی اللہ عنہ کی زیردستی سے شریک ہوا، جیسا کہ تاریخ کامل  
ج ۳ ص ۳۱۲، ۳۱۳، ۳۱۴، ۳۱۵ کے واقعات میں ہے۔ ذکر غزوة  
القسطنطينية في هذه السنة وقليل سنة خمسين سير معاوية  
جيشا كفيضا الى بلاد الروم للغزاة وجعل عليهم سفيان بن  
عوف وامر ابنه يزيد بالغزاة معهم فتناقل واعتل فامسك  
عنه ابوه فاصاب الناس في غزاتهم جوع ومرض شديد  
فانشأ يزيد يقول

ما ان ابالي بما لاقت بالفردونة من حمى ومن  
جـمـوعهم مــــــــــــــــوم  
اذ اتكت على الانماط بدير مزان عندي ام كلثوم  
مـرـتـفـعـا

وام کلثوم امراته وهی ابنة عبدالله بن عامر فبلغ معاوية شعره فاقسم عليه ليلحقن بسفيان في ارض الروم ليصيبه ما اصاب الناس فصار معه جمع كثير اضافهم اليه

ابو..... حضرت امير معاوية رضی اللہ عنہ نے ۴۹ھ میں کہا گیا کہ میں ایک لشکر جرار روم کی جانب روانہ کیا، حضرت سفيان بن عوف رضی اللہ عنہ کو اس کا سپہ سالار بنایا اور یزید کو اس لشکر کے ساتھ جانے کا حکم دیا تو وہ حیلے بہانے کرنے لگا بیمار ہونے کا اظہار کیا اور لشکر کے ساتھ نہیں گیا تو اس کے والد حضرت امیر معاویہ رضی اللہ عنہ رک گئے، اس سفر میں مجاہد بن اسلام بھوک پیاس اور زبردست مصیبتوں سے دوچار ہوئے، جب یزید کو یہ خبر پہنچی تو اس نے اشعار پڑھے جس میں اس نے کہا: فوج پر مقام فرقد و نہ میں بخار، سر سام اور جو مصیبتیں آئیں مجھے اس کی کوئی پردہ نہیں، میں مقام دیرمزان میں اونچی قالین پر بیٹھا ہوا ہوں اور ام کلثوم (یزید کی بیوی) میرے ساتھ ہے، حضرت معاویہ رضی اللہ عنہ کو اس کی اطلاع ہوئی تو آپ نے قسم کے ساتھ فرمایا کہ اس کو ضرور ضرور امیر لشکر سفيان بن عوف رضی اللہ عنہ کے پاس بھیج دیا جائے تاکہ

اسے ان مصیبتوں کا اندازہ ہو۔ عمدۃ القاری ج ۱۰ کتاب الجہاد والسمیر اور تاریخ کامل ذکر غزوۃ القسطنطینیہ میں اسی طرح مذکور ہے۔

عمدۃ القاری اور تاریخ کامل میں مذکور اس تفصیل سے یزید کا کردار معلوم ہوتا ہے کہ اس موقع پر یزید نے جہاد میں جانے سے بچنے کے لئے بیماری کا بہانہ کیا، مجاہدین کو تکلیفیں پہنچیں، وہ بیمار یوں میں مبتلا ہوئے تو اس نے ان کی تکلیف و بیماری پر خوشی کا اظہار کیا، جو شریعت مطہرہ کی رو سے جائز نہیں، حضور اکرم صلی اللہ علیہ وسلم نے مسلمانوں کی مصیبت پر خوشی کا اظہار کرنے سے منع فرمایا، امام بیہقی کی شعب الایمان میں حدیث پاک ہے (حدیث نمبر ۲۵۰) عن واللة بن الاسقع قال قال رسول الله صلى عليه وسلم لا تظهور الشعانة لاعميك فيرحمه الله ويتليك - ترجمہ: سیدنا واللہ بن اسقع رضی اللہ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا: تم اپنے بھائی کی مصیبت پر خوشی کا اظہار مت کرو، ورنہ اللہ تعالیٰ اس پر رحم فرمائے گا اور تمہیں اس میں مبتلا کر دے گا۔ (شعب الایمان للبیہقی، التاسع والثلاثون من شعب الایمان فصل فیما

ورد من الاخبار فی التشديد علی من اقترض من عرض  
اخيہ المسلم)

یزید نے اپنے والد کے حکم کی نافرمانی کی جو گناہ کبیرہ ہے صحت  
مند ہونے کے باوجود بیماری کا بہانہ کیا یہ جھوٹ اور دروغ گوئی ہے۔ بعد  
میں حضرت معاویہ رضی اللہ عنہ نے قسم دے کر جانے کا حکم فرمایا تو یا دل  
نا خواستہ جنگ میں شریک ہوا، اس طرح مجبوری کی حالت میں نہ چاہتے  
ہوئے جہاد میں شریک ہونے سے کیا امید کی جاسکتی ہے کہ اس عمل پر  
اسے ثواب حاصل ہوگا، جبکہ حبیب پاک صلی اللہ علیہ وسلم کا ارشاد ہے  
:انما الاعمال بالنیات۔ ترجمہ: ہر عمل تمام اعمال نیتوں سے معتبر  
ہوتے ہیں (صحیح بخاری شریف، حدیث نمبر: ۵۴۱، ۲۵۲۹، ۳۸۹۸،  
۵۰۷۰، ۶۶۸۹، ۶۹۵۳)

علامہ بدرالدین عینی رحمۃ اللہ علیہ فرماتے ہیں ای منقبة  
کما انت لیزید؟ و حالہ مشہور۔ ترجمہ: یزید کے لئے کیا فضیلت  
ہو سکتی ہے؟ جب کہ اس کا حال مشہور ہے۔ (عمدة القاری ج ۱ ص  
۲۳۳)

اگر یہی کہا جائے کہ واقعہ یزید اپنی خوشی اور رغبت کے ساتھ لشکر میں شریک ہوا، وہ حدیث شریف کی رو سے معفرت یافتہ ہے تو سوال یہ پیدا ہوتا ہے کہ آیا اس کے مابعد کے گناہ بھی معاف ہو چکے؟ حدیث مدینہ قیصر کی شرح میں شارحین صحیح بخاری علامہ بدر الدین عینی رحمۃ اللہ علیہ، حافظ ابن حجر عسقلانی رحمۃ اللہ علیہ (مولود ۷۳۷ھ متوفی ۸۵۲ھ) اور علامہ قسطلانی رحمۃ اللہ علیہ نے لکھا کہ معفرت کی خوشخبری اس شرط کے ساتھ ہے کہ اس لشکر میں شریک رہنے والا معفرت کا اہل و مستحق ہو۔

عمدة القاری ج ۱۰ ص ۲۳۲ میں ہے فان قلت قل صلی اللہ علیہ وسلم فی حق هذا الجيش مغفور لهم قلت قيل لا يلزم من دخوله فی ذلك العموم ان لا يخرج بدلیل خاص اذ لا يختلف اهل العلم ان قوله صلی اللہ علیہ وسلم ”مغفور لهم“ مشروط بان يكونوا من اهل المغفرة حتى لو ارتد واحد ممن غزاها بعد ذلك لم يدخل فی ذلك العموم فدل علی ان المراد مغفور لمن وجد شرط المغفرة

فیہ متہم۔ اگر یزید اس لشکر میں شامل رہا تب بھی وہ بعد کے برے اعمال کی وجہ سے اس عمومی بشارت سے خارج ہو گیا اس لئے کہ علماء امت اس مسئلہ میں متفق ہیں کہ حضور اکرم صلی اللہ علیہ وسلم کا ارشاد مبارک ”ان کی بخشش کر دی گئی“ اس شرط کے ساتھ ہے کہ وہ مغفرت کے اہل ہوں حتیٰ کہ اگر اس جنگ میں شریک رہنے والوں میں سے کوئی بعد میں اسلام سے پھر جاتا، مرتد ہو جاتا العیاذ باللہ، تو وہ اس عمومی بشارت میں داخل نہیں ہوتا، اس سے معلوم ہوتا ہے کہ ارشاد مبارک کا مطلب یہی ہے کہ اس جنگ میں شریک رہنے والے اس شخص کے لئے بخشش ہے جس میں مغفرت کی شرط پائی جائے۔ (عمدة القاری ج ۱۰ ص ۲۴۳)

یزید کی حمایت کرنے والوں سے ایک سوال!

یزید کی حمایت کرنے والے جو قسطنطنیہ کے معرکہ کے پہلے لشکر میں اس کے شریک ہونے کا دعویٰ کر کے اسے مغفرت یافتہ اور جنتی ثابت کرنے کی کوشش کرتے ہیں حالانکہ حقائق سامنے آچکے کہ وہ پہلے لشکر میں شریک نہیں تھا تو کیا وہ اس پر کتاب و سنت کی کوئی دلیل لا سکتے

ہیں کہ اس نے اس کے بعد جو سنگین جرائم اور سیاہ کړتوت کئے ہیں جس کی تفصیلات آغاز کتاب میں گذر چکی، وہ سب کے سب گناہ مذکورہ معرکہ میں شرکت کی وجہ سے معاف ہو چکے! اس کی عند اللہ کوئی باز پرس نہ ہوگی؟

حالانکہ اعمال خیر انجام دینے میں اس طرح کی اور بھی بشارتیں احادیث شریفہ میں وارد ہیں جیسا کہ سنن ابن ماجہ، باب ماجاء فی غسل الميت ص ۱۰۵ میں حدیث پاک ہے۔ (حدیث نمبر ۱۴۵۱) عن علی قال قال رسول اللہ صلی اللہ علیہ وسلم من غسل میتا وکفنه وحفظه وحمله وصلی علیہ ولم یغش علیہ ما رای خرج من خطیئته مثل یوم ولدته امه . ترجمہ: سیدنا علی رضی اللہ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا جس نے کسی میت کو غسل دیا، اسکو کفن پہنا یا، خوشبو لگائی، اس کے جنازے کو کندھا دیا، اس کی نماز جنازہ پڑھائی اور اس سے متعلق کوئی بات دیکھی تو پھر اس کو ظاہر نہیں کیا تو وہ اپنے گناہوں سے اس دن کی طرح پاک ہو گیا جس دن اس کی ماں نے اسے جنم دیا۔

اسی طرح حج کرنے والے کے بارے میں ارشاد نبوی ہے، سید  
 نا اچھو ہریرہ رضی اللہ عنہ سے روایت ہے، فرماتے ہیں سمعت النبی  
 صلی اللہ علیہ وسلم یقول من حج لله فلم یرفث ولم  
 یفسق رجع کحیوم ولدتہ امہ۔ ترجمہ: میں نے حضرت نبی اکرم صلی  
 اللہ علیہ وسلم سے ارشاد فرماتے ہوئے سنا: جس نے حج کیا اور فحش کوئی  
 نہیں کی اور برا عمل نہیں کیا وہ اس دن کی طرح لوٹا جس دن اس کی ماں  
 نے اسے جنم دیا۔ (صحیح بخاری شریف ج ۱ باب فضل الحج البیروص ۲۰۶)  
 حدیث نمبر ۱۳۳۹)

نیز صحیح مسلم شریف میں روایت ہے (حدیث نمبر ۲۹۸۳) عن  
 ابی ہریرۃ قال قال رسول اللہ صلی اللہ علیہ وسلم کافل  
 الیتیم لہ اول لعیوہ انا وھو کھاتین فی الجنة واشاء مالک  
 بالسبابة والوسطی۔ ترجمہ: سیدنا ابو ہریرہ رضی اللہ عنہ سے روایت  
 ہے حضرت رسول اللہ صلی علیہ وسلم نے ارشاد فرمایا: اپنے طور پر یتیم کی  
 ذمہ داری لینے والا یا دوسرے کیلئے کفیل بننے والا، میں اور وہ جنت میں  
 ان دو انگلیوں کی طرح رہیں گے، امام مالک رحمۃ اللہ علیہ نے شہادت کی



انگلی اور درمیانی انگلی سے اشارہ کیا۔ (صحیح مسلم شریف، کتاب الزہد ج ۲ ص ۴۱۱) اس طرح کی کئی ایک روایتیں ملتی ہیں جس میں بخشش و مغفرت کی بشارتیں وارد ہیں۔

کیا مذکورہ بالا بشارتیں اور دیگر احادیث شریفہ میں وارد گناہوں کی بخشش، دوزخ سے چھٹکارے کی خوشخبریوں کا مطلب یہ ہے کہ کوئی شخص ان مذکورہ اعمال کو انجام دینے کے بعد فرض نماز ترک کر دے، شراب پی لے، چوری کرے، کسی پر ظلم کرے، کسی کو اذیت پہنچائے، کسی کو قتل کرے تب بھی اس کے سابقہ نیک عمل کی وجہ بعد والے تمام گناہوں کی بخشش ہو جائیگی؟ ”نہیں“ بلکہ ان اعمال حسنة کی وجہ سے پہلے والے گناہ معاف ہوتے ہیں، پہلے کے اعمال کی وجہ بعد والے گناہ معاف نہیں ہونگے، ورنہ یہ کہتا پڑے گا کہ جس شخص نے حج کیا یا میت کو غسل دیا یا یتیم کی پرورش کی ذمہ داری لی وہ شخص اگر فرض نماز ترک کر دے، شراب پی لے، چوری کرے، کسی پر ظلم کرے، کسی کو اذیت پہنچائے، کسی کو قتل کرے تو یہ اعمال بد اس کو نقصان نہیں پہنچاتے اس لئے کہ اس نے مذکورہ اعمال خیر کرائے، حالانکہ اس طرح کی بات کوئی بھی

صاحب عقل سلیم نہیں کہہ سکتا، یہ خیال خام کے علاوہ اور کیا ہو سکتا ہے۔  
اگر اس نظریہ کو صحیح قرار دیا جائے تو معاشرہ ظلم و استبداد سے خالی نہیں رہ  
سکتا۔

#### خلاصہ بحث

الحاصل محدثین کرام نجد بیٹ شریف: اول حبش من اعنی  
یغزون مدینة قیصر مغفور لہم میری امت کا جو پہلا لشکر قیصر کے  
شہر پر حملہ کرے گا وہ بخشا ہوا ہے، کی متعدد توجیہات بیان کی ہیں، ایک  
توجیہ یہ بیان کی ہے کہ مدینہ قیصر سے مراد قسطنطنیہ نہیں بلکہ حمص ہے جو  
عہد نبوی میں روم کا دار الحکومت تھا جیسا کہ فتح الباری میں حدیث مذکور کی  
شرح کے تحت مذکور ہے اور یہ شہر خلافت فاروقی ۱۵ھ میں فتح ہوا  
جب کہ یزید پیدا بھی نہیں ہوا تھا، دیگر شارحین کے بقول اگر اس سے  
قسطنطنیہ ہی مراد لیا جائے تب بھی حدیث شریف میں وار و مغفرت کی  
بشارت کا وہ مستحق نہیں۔ کیونکہ قسطنطنیہ کے پہلے معرکہ میں یزید کی  
شرکت ثابت نہیں، جبکہ قسطنطنیہ پر پہلا حملہ ۳۲ھ میں حضرت معاویہ  
رضی اللہ عنہ نے کیا، دوسرا حملہ ۴۳ھ میں حضرت بسر بن ارطاة رضی اللہ

عہد نے کیا اور تیسرا حملہ ۳۳۲ھ یا ۳۳۱ھ میں حضرت عبدالرحمن بن خالد بن ولید رضی اللہ عنہما نے کیا، ان ابتدائی تین حملوں میں یزید شریک نہیں ہوا، یزید کی قسطنطنیہ کے معرکہ میں شریک رہنے سے متعلق کتب تاریخ میں چار اقوال ہیں ۳۹ھ، ۵۰ھ، ۵۲ھ اور ۵۵ھ۔ مذکورہ چار اقوال میں سے کسی بھی قول کو قابل ترجیح قرار دیا جائے تو یزید قسطنطنیہ کے پہلے معرکہ میں شریک ہونے والا نہیں قرار پاسکتا، کیونکہ حسب صراحت بالا ۳۲ھ، ۳۳ھ، ۳۴ھ، ۳۶ھ میں قسطنطنیہ پر حملے ہو چکے تھے لہذا یزید حدیث شریف میں وارد مغفرت و بشارت کا مستحق نہیں۔ وبالله التوفیق.

اللہ تعالیٰ اپنی اور اپنے حبیب پاک صلی اللہ علیہ وآلہ وسلم کی محبت سے ہمارے قلوب کو آہا در رکھے، اور اہل بیت اطہار، صحابہ کرام، بزرگان دین اور صالحین امت کی محبت والفت سے معذور فرمائے، ہمارے دین و ایمان کو ہر قسم کے فتنوں سے محفوظ و مامون رکھے اور تادم زیست کتاب وسنت پر چلنے کی توفیق مرحمت فرمائے۔ آمین بجاہ سید المرسلین صلی اللہ علیہ وآلہ وصحبہ اجمعین

